



## सम्पादकीय

## समूची दुनिया में मौसम के बिगड़ते स्वरूप को लेकर जताई जा रही है चिंता, उत्तराखंड-कश्मीर-हिमाचल और मुंबई में आफत की बरसात

जारी कर दी गई है। वहीं मराठवाड़ा क्षेत्र में बादल फटने की घटना में नंदेड़ के पांच लोगों के लापता होने की खबर आई।  
**बार-बार बादल फटने की घटनाएं सामने आ रही-** इसी तरह, हिमाचल प्रदेश के मंडी सहित कई इलाकों में जिस तरह लगातार बार-बार बादल फटने की घटनाएं सामने आ रही हैं, उससे समूची स्थानीय आबादी के सामने किसी तरह खुद को बचाने की चुनौती खड़ी हो रही है। यह समझना मुश्किल हो रहा है कि कम या ज्यादा बरसात वाले जिस मानसून को देश की खेती-किसानी के लिए एक जरूरत के तौर पर देखा जाता था, अब वह कई राज्यों में

व्यापक तबाही का कारण क्यों बन रहा है। कई इलाकों में अब बारिश के समांतर बादल फटने की घटना में भी इतनी तेजी से बढ़ोतरी क्यों देखी जा रही है? दूसरी ओर, कई शहरों में एक-दो घंटे की बरसात में ही सब कुछ उधर-सा जाता है और चारों ओर बाढ़ का दृश्य बन जाता है। यह निश्चित रूप से अनियोजित शहरी विकास का नतीजा है, जहां बहुत अच्छी सड़कें तो बना दी जाती हैं, लेकिन पानी के निकास का उचित और पर्याप्त इंतजाम नहीं किया जाता है। नतीजतन, दिल्ली जैसे महानगर का बड़ा हिस्सा कुछ देर की घनघोर बरसात में ही जलभराव, सड़क जाम से त्रस्त हो

जाता है और पेड़ों के गिरने से होने वाले जानमाल के नुकसान की अनेक घटनाएं सामने आती हैं।

**वैश्विक तापमान का नतीजा-**हालाँकि समूची दुनिया में मौसम के बिगड़ते स्वरूप को लेकर चिंता जताई जा रही है और इसे वैश्विक तापमान का नतीजा माना जा रहा है। इस मसले पर वैज्ञानिक अध्ययनों में बारिश के बेलगाम होने और उससे तबाही की मूल वजहों की खोज की जा सकेगी और फिर उसी मुताबिक उसका सामना करने के उपाय भी ढूंढ़े जाएंगे। प्राकृतिक आपदाओं को शायद रोका नहीं जा सकता है, लेकिन उससे बचाव के उचित इंतजाम किए जाएं, तो तबाही से जानमाल के नुकसान को कम जरूर किया जा सकता है।

**मौसम का बदलता मिजाज और बढ़ती त्रासदियां, वो चेतावनी जिसे हम अब भी अनसुना कर रहे हैं-**विडंबना यह है कि पहाड़ी इलाकों में नदियों के किनारे आबादी बस जाती है, पर्यटन के लिहाज से बड़े होटल बना लिए जाते हैं, लेकिन इस बात का खयाल रखना जरूरी नहीं समझा जाता कि अगर कभी मौसम की वजह से नदी का रुख बिगड़ तो उससे बचना कैसे मुमकिन होगा।

## आज का इतिहास



बढ़ता राजस्थान

### 20 अगस्त की महत्वपूर्ण घटनाएँ

- उत्तरी इजीरयली शहर अक्को में राजा रिचर्ड प्रथम ने 20 अगस्त 1191 में 3000 मुस्लिम कैदियों की हत्या करवाई।
- पूर्वी एशिया से डच ईस्ट इंडिया कंपनी का पहला जहाज 1597 में वापस आया।
- इंग्लैंड और स्कॉटलैंड के बीच 20 अगस्त 1641 में शांति समझौता हुआ।
- राजा राम मोहन राय के ब्रह्म समाज के पहले सत्र का आयोजन 1828 में कलकत्ता (अब कोलकाता) में संपन्न हुआ।
- रोनाल्ड रॉस ने 1897 में कलकत्ता(अब कोलकाता) के प्रेसिडेंसी जनरल हॉस्पिटल में काम करने के दौरान मलेरिया के कारक एनोफिलीज मच्छर की पहचान की।
- फ्रांस के एडोल्फ 1913 में पेगोड पैराशूट के जरिए विमान से उतरने वाले पहले पाइलट बने।
- मोप्ला विद्रोह 1921 में केरल के मालाबार क्षेत्र में शुरू हुआ।
- यूरोपीय देश हंगरी में सोवियान को 1949 में अंगीकार किया गया।
- फ्रांसीसी सेनाओं ने 1953 में मोरक्को के सुल्तान सिदी मोहम्मद बिन युसुफ को गददी से हटया।
- मोरक्को और अल्जीरिया में 1955 को फ्रांस-विरोधी दंगों में सैकड़ों लोग मारे गए।
- ओहियो में विल्बरफोर्स यूनिवर्सिटी की स्थापना 1856 में हुई।
- सोवियत संघ ने 1962 में नोवाया जेमल्या में परमाणु परीक्षण किया।
- तत्कालीन सोवियत रूस ने 1972 में भूमिगत परमाणु परीक्षण किया।
- अमेरिका के बोयंगर दो अंतरिक्षयान को 1977 में प्रक्षेपित किया गया।
- प्रधानमंत्री चौधरी चरण सिंह ने 1979 में अपने पद से इस्तीफा दिया।
- पाकिस्तान के राष्ट्रपति जनरल जिया उल हक का 1988 में हवाई दुर्घटना में निधन एवं सीनेट के सभापति गुलाम इशहाक खान राष्ट्रपति बने।
- भारत और नेपाल में 1988 को 6.5 की तीव्रता वाले भूकंप से एक हजार लोगों की मौत हुई।
- उत्तरी यूरोपीय देश इस्तोनिया ने 1991 में तत्कालीन सोवियत रूस संघ से अलग होने की घोषणा की।
- सं.रा.अमेरिका द्वारा क्यूबा के शरणार्थियों को 1994 में आश्रय देने की 28 वर्ष की पुरानी नीति को समाप्त करने की घोषणा।
- पुरुषोत्तम एक्सप्रेस और कालिंदी एक्सप्रेस के आमने सामने की टक्कर में 1995 को 350 लोगों की मौत हो गई।
- लिफ्टंडर पेस ने 1998 में पीट सम्प्रस का हराकर पायलेट पेन अंतर्राष्ट्रीय टेनिस प्रतियोगिता जीता।
- स्पेन में भारतीय चैम्पियन विश्वनाथन आनन्द ने 2001 में स्पेन के अलेक्सेई शिरोव को शिकस्त देकर विलारोडेज शतरंज चैम्पियनशिप का खिताब जीता।
- फिलिस्तीन छापामार नेता अबू निदाल 2002 में मरा पाया गया।
- फोर्ब्स पत्रिका ने 2004 में विश्व की सर्वाधिक शक्तिशाली महिलाओं की सूची जारी की उनमे अमेरिका की कोंडोलीजा राइस, चीन की वू यी तथा भारत की सोनिया गांधी क्रमशः प्रथम तीन स्थानों पर।
- भारतीय शास्त्रीय संगीत की प्रसिद्ध कलाकार अरुणा साई राम को 2008 में अमेरिका में विशिष्ट सम्मान से नवाजा गया।

## उपराष्ट्रपति के लिए राधाकृष्णन को आगे कर भाजपा ने विपक्ष को असमंजस में डाला



रामस्वरूप रावतसरे

एनडीए के उपराष्ट्रपति पद के उम्मीदवार सीपी राधाकृष्णन के नाम पर भाजपा ने आम सहमति बनाने की शुरुआत कर दी है। भाजपा की कोशिश है कि उपराष्ट्रपति के चुनाव की नौबत ना आए और सर्वसम्मति से ही राधाकृष्णन को अगला उपराष्ट्रपति चुन लिया जाए। रक्षा मंत्री राजनाथ सिंह ने इसके लिए कांग्रेस के राष्ट्रीय अध्यक्ष मल्लिकार्जुन खरगे से बातचीत की है। भाजपा के राष्ट्रीय अध्यक्ष जेपी नड्डा भी यह स्पष्ट कर चुके हैं कि भाजपा उपराष्ट्रपति पद के लिए निर्विरोध चुनाव सुनिश्चित करने के लिए विपक्ष से बात करेगी। सभी विपक्षी दलों का समर्थन जुटाने की कोशिश में पूरी तरह से जुटी हुई है। हालाँकि, कांग्रेस ने इस पर अभी अपने पते नहीं खोले हैं। चुनाव आयोग द्वारा जारी शेड्यूल के

मुताबिक, 21 अगस्त 2025 उपराष्ट्रपति के उम्मीदवारों द्वारा नामांकन दाखिल किए जाने की आखिरी तारीख है। ऐसे में अगर आम सहमति नहीं बनती है तो विपक्षी गठबंधन आईएनडीआई को अगले 1-2 दिन में ही अपने उम्मीदवार के नाम का ऐलान करना होगा। 9 सितंबर को उपराष्ट्रपति पद के लिए चुनाव कराया जाना है। भाजपा ने अपने उम्मीदवार के नाम का ऐलान कर विपक्ष का फिर दर्द बढ़ा दिया है। मूल रूप से तमिलनाडु से आने वाले और वर्तमान में महाराष्ट्र के राज्यपाल सीपी राधाकृष्णन का नाम भाजपा द्वारा मास्टर स्ट्रोक माना जा रहा है। तमिलनाडु में अगले साल विधानसभा चुनाव होने हैं और भाजपा लगातार दक्षिण भारत में विस्तार की कोशिश में लगी है। ऐसे में राधाकृष्णन का नाम भाजपा की सीची समझी चाल के तौर पर देखा जा रहा है। इसकी एक नहीं बल्कि कई वजहें हैं।

राधाकृष्णन की उम्मीदवारी के बाद सबसे अधिक दुविधा में तमिलनाडु के मुख्यमंत्री और डीएमके के प्रमुख एमके

स्टालिन हैं। स्टालिन अब तक केंद्र के फैसलों का तमिल अस्मिता के नाम पर विरोध करते रहे हैं। अब अगर आईएनडीआई गठबंधन और वे तमिलनाडु से नहीं होता है तो तमिल अस्मिता का प्रश्न फिर स्टालिन को ही घेरेंगा। अगर स्टालिन इस निर्णय पर एनडीए के साथ खड़े हो जाते हैं तो यह आईएनडीआई गठबंधन में टूट का स्पष्ट संकेत होगा। स्टालिन ने अपने पते नहीं खोले हैं लेकिन उनकी पार्टी ने अपना नरम रुख दिखाना शुरू कर दिया है। विपक्षी गठबंधन की धुरी आज राहुल गांधी बन चुके हैं। लेकिन इस स्थिति में सबसे बड़ी चुनौती उन्हीं के सामने है। वे जिस विपक्षी एकजुटता का दावा करते हैं, वह राधाकृष्णन के नाम से डगमगा सकती है। 2022 का उदाहरण उनके सामने है. जब जगदीप धनखड़ को भाजपा ने उपराष्ट्रपति उम्मीदवार बनाया था, तो ममता विपक्षी मंच पर होने के बावजूद समर्थन करने को मजबूर हो गई थीं। अब वही दुविधा ठाकरे और स्टालिन के सामने है। अगर वे एनडीए के उम्मीदवार का समर्थन

कर देते हैं, तो यह मैसेज जाएगा कि कांग्रेस विपक्षी गठबंधन को एकजुट रखने में नाकाम है। राहुल गांधी के नेतृत्व पर सवाल उठेंगे। आखिर उनके साथ खड़े होने वाले ही क्यों डगमगा जाते हैं? जानकारों के अनुसार मोदी और शाह की राजनीति की खासियत यह है कि वे चुनावी मुकाबले को सिर्फ ऑफ़रों का खेल नहीं मानते, बल्कि उसे मनोवैज्ञानिक लड़ाई बना देते हैं। राधाकृष्णन का नाम घोषित कर वे एक तीर से तीन निशाने साध चुके हैं। उद्धव ठाकरे को मजबूर कर दिया कि वे विरोध न कर पाएं। स्टालिन को ऐसी स्थिति में डाल दिया कि कोई भी फैसला उनके लिए भारी पड़े। राहुल गांधी को कमजोर दिखा दिया, क्योंकि विपक्षी एकता अब सवालों के घेरे में आ गई। अगर उद्धव ठाकरे और स्टालिन जैसे बड़े चेहरे समर्थन की तरफ झुकते हैं, तो विपक्षी गठबंधन में दारू साफ दिखाई देगी। उनके वोट भी कम हो जाएंगे। राधाकृष्णन ने तमिलनाडु में लंबे वक्त तक राजनीति की है। वे दो बार के सांसद रहे हैं और तमिलनाडु भाजपा के अध्यक्ष भी रहे हैं।

## तरबूज का मईर



बढ़ता राजस्थान

आप सोच रहे होंगे कि आज ये क्या नया कंटेन्ट ले आए रूपक भाई,भला तरबूज का मईर भी हो सकता है क्या?

लेकिन एक मार्मिक कहानी से समझियेगा जरा। दो भाई थे दोनों मिलकर रहते थे। बड़ा भाई का चलता हुआ बढिया काम था छोटे भाई का खुल्ला प्राईवेट काम था,सब मिलकर रहते थे। बड़ा भाई उदार था हालांकि छोटे भाई में प्रेम रखता था लेकिन बड़ा ज्यादा भावुक था। बड़ा जानता था कि छोटे भाई के पास व्यवस्थाए नाकाफी हैं इसलिए गर्मियों के सीजन में हर संडे एक बड़ा तरबूज ले आता था,सब घरवाले मिलकर खाते थे,बड़े भाई को तरबूज काफी पसंद था। तरबूज खाने के बाद छिलके घर के बाहर चबूतरे पर डाल देते थे गाय आती तो गर्मी में उसे भी छिलकों पर लगा

तरबूज मिल जाता,को शायद दुआएं देकर जाती होगी। समय के पंख लगे और दोनों के बच्चे बड़े होने लगे। अब छोटे भाई की सरकारी नौकरी लग गई,ऐसे में छोटा भाई अब अपने परिवार की ख्वाहिशें पूरी करने लगा,लेकिन चोरी छिपे। एक दिन छोटा भाई सिर्फ अपने बच्चों के लिए आम ले आया। बड़े भाई की तबियत खराब थी तो दोपहर में ही आ गया,उसने देखा कि अपने कमरे में छोटा भाई अपने बच्चों के साथ आम खा रहा था। बड़े भाई के बच्चे व पत्नी कहने लगी कि आप इन लोगों के लिए तरबूज लाते हो, देख लो अपने परिवार के लिए आम लाया है,एक आम भी यहां नही दिया, एक आप हो जो इनके लिए मरे जाते हो..। बस मित्रों तरबूज का उसी दिन मईर हो गया। काफी दिनों तक हर सन्डे को गाय आती पर उसे



चबूतरे पर छिलके नहीं मिलते । गाय मुक जरूर है पर समझती है कि यहाँ भी तरबूत की हत्या हो चुकी है। अब गाय ने भी आना छोड़ दिया। उसे पता चल गया कि ये परिवार भी कलजुग की भेंट चढ़ गया। मित्रों ये एक बड़ा मर्म है इस धिनीने समाज का,माफ करना लेकिन सत्य नीम से भी अधिक कडवा होता है।

रूपक शर्मा

संपादकीय प्रभारी, बढ़ता राजस्थान, अलवर संस्करण

## Today



बढ़ता राजस्थान

|   |   |   |   |   |   |   |   |   |   |
|---|---|---|---|---|---|---|---|---|---|
|   | 1 | 7 |   | 2 | 3 |   |   |   |   |
| 4 | 3 |   |   |   |   |   | 7 | 1 |   |
|   |   |   |   |   | 7 |   | 3 | 6 |   |
|   | 4 |   |   |   | 5 |   |   |   |   |
| 2 | 7 |   |   | 6 |   |   |   | 5 |   |
| 5 |   | 9 |   |   | 8 |   | 7 |   | 3 |
|   | 8 | 5 | 6 |   |   |   | 1 | 2 | 7 |
|   |   |   |   | 5 |   | 8 |   |   | 6 |

Sudoku



बढ़ता राजस्थान

## Yesterday Ans

|   |   |   |   |   |   |   |   |   |
|---|---|---|---|---|---|---|---|---|
| 6 | 1 | 7 | 2 | 3 | 4 | 5 | 8 | 9 |
| 4 | 3 | 5 | 8 | 6 | 9 | 2 | 7 | 1 |
| 9 | 8 | 2 | 1 | 7 | 5 | 3 | 6 | 4 |
| 1 | 4 | 8 | 3 | 5 | 7 | 6 | 9 | 2 |
| 2 | 7 | 3 | 6 | 9 | 1 | 4 | 5 | 8 |
| 5 | 6 | 9 | 4 | 8 | 2 | 7 | 1 | 3 |
| 3 | 9 | 1 | 7 | 2 | 6 | 8 | 4 | 5 |
| 8 | 5 | 6 | 9 | 4 | 3 | 1 | 2 | 7 |
| 7 | 2 | 4 | 5 | 1 | 8 | 9 | 3 | 6 |

### कैसे खेलें

वर्ग को 1 से 9 तक अंकों से ऐसे भरे कि आड़ी व खड़ी पंक्ति के साथ ही 3 गुणा 3 के बॉक्स में 1 से 9 तक अंक आए। कोई अंक दुबारा नहीं आए।

### आज का राशिफल

हमारे अनुभवी ज्योतिषियों की टीम के अनुसार आप कई विभिन्न राशियों को पूरा करेंगे। क्या आप यह जानना चाहते हैं कि आपके जीवन के ऐसे कौनसे घेरे हैं, जहां आपके सितारे खुल रहे हैं और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल सुटों को सुलझाते वरत सकारात्मक ऊर्जा को महसूस करेंगे, बल्कि पारंपरिक संबंधों में भी, जहां यह स्थानान्तरण हवीं संतुष्ट और बातावनी में लाभ प्रदान करेंगे।



मेष

घर के सदस्यों के स्वास्थ्य व अध्ययन संबंधी चिंता रहेगी। विद्यार्थी वर्ग सफलता हासिल करेगा। किसी आनंदोत्सव में भाग लेने का मौका मिलेगा। यात्रा मनोरंजक रहेगी।



वृष

शत्रु परत होंगे। सुख के साधन जुटेंगे। सामाजिक प्रतिष्ठा में वृद्धि होगी। पराक्रम बढ़ेगा। लंब समय से रुके कार्य सहज रूप से पूर्ण होंगे। कार्य की प्रशंसा होगी।



मिथुन

धर्म-कर्म में रुचि रहेगी। कोर्ट व कचहरी के काम मनोमुकूल रहेंगे। लाभ के अवसर हाथ आएंगे। कुबुद्धि हावी रहेगी। चिंता तथा तनाव रहेंगे। मित्रों से संबंध सुधरेंगे।



कर्क

दूसरों के कार्य में दखल न दें। बड़ों की सलाह मानें। लाभ होगा। अपेक्षित कार्यों में विलंब होगा। मानसिक बेचैनी रहेगी। आय में निश्चिंता रहेगी। धैर्य रखें।



सिंह

व्यय होगा। दूर से शुभ समाचार प्राप्त होंगे। जोखिम उठाने का साहस कर पाएंगे। आत्मविश्वास में वृद्धि होगी। व्यापार-व्यवसाय ठीक चलेगा। आय बनी रहेगी। अज्ञात भय रहेगा।



कन्या

लाभ के अवसर हाथ से निकलेंगे। बेवजह कहासुनी हो सकती है। पुराना रोग उभर सकता है। जोखिम व जमानत के कार्य टालें। व्यापार ठीक चलेगा। आय में निश्चिंता रहेगी। दुष्टजनों से दूरी बनाए रहें।



तुला

निवेश शुभ रहेगा। प्रसन्नता रहेगी। लेन-देन में जल्दबाजी न करें। किसी अपने के व्यवहार से स्वाभिमान को ठेस पहुंच सकती है। शारीरिक कष्ट संभव है। नौकरी में सहकर्मियों का साथ मिलेगा।



वृश्चिक

व्यावसायिक यात्रा सफल रहेगी। स्वास्थ्य का पाया कमजोर रह सकता है। वाहन व मशीनरी के प्रयोग में सावधानी रखें। पुराना रोग परेशानी का कारण रह सकता है।



धनु

प्रेम-प्रसंग में अनुकूलता रहेगी। परिवार के किसी सदस्य के स्वास्थ्य की चिंता रहेगी। बेवजह कहासुनी हो सकती है। कानूनी अड़चन दूर होगी। व्यापार में वृद्धि होगी।



मकर

निवेश शुभ रहेगा। व्यापार में वृद्धि होगी। नौकरी में उच्चाधिकारी सहयोग करेंगे। शत्रु हानि पहुंचा सकते हैं। दुःखद समाचार मिल सकता है। व्यर्थ भागदौड़ रहेगी।



कुंभ

शेयर मार्केट में सफलता मिलेगी। व्यापार-व्यवसाय में वृद्धि होगी। नौकरी में अधिकारी प्रसन्न रहेंगे। घर-बाहर प्रसन्नता रहेगी। युुध समय। घर में अतिथियों का आगमन होगा।



मीन

लाभ के अवसर हाथ से निकलेंगे। बेवजह कहासुनी हो सकती है। पुराना रोग उभर सकता है। जोखिम व जमानत के कार्य टालें। व्यापार ठीक चलेगा। आय में निश्चिंता रहेगी। दुष्टजनों से दूरी बनाए रहें।

## जेडीए ने सड़क सीमाओं में आ रहे अतिक्रमणों को हटाया

बढ़ता राजस्थान

**जयपुर ( का.स. )।** जयपुर विकास प्राधिकरण द्वारा जोन-5 में त्रिवेणी नगर, सीताराम नगर में जेडीए स्वामित्व की सरकारी भूमि को अतिक्रमण मुक्त करवाया गया। जोन-6 में बेनाड़ रेल्वे स्टेशन के सामने पिव शक्ति विहार के भूखण्ड संख्या 64 में किये गये अवैध निर्माण की पुख्ता सीलिंग की कार्यवाही गई। जोन-7 में यातायात पुलिस, नगर निगम के साथ सामूहिक अभियान के तहत गांधीपथ व किरण पैलेस होटल के आस-पास रोड़ सीमा को अतिक्रमण मुक्त करवाया गया। जोन-4 में चन्द्रकला कॉलोनी में रोड़ सीमा को अतिक्रमण मुक्त करवाया गया। जोन-1 में एस.एम.एस. से स्टेच्यू सर्किल तक पृथ्वीराज रोड़ सीमा को अतिक्रमण मुक्त करवाया गया। एवं जोन-3 में लालकोठी योजना अण्डर पास से लक्ष्मी मंदिर सिनेमा तक रोड़ सीमा को अतिक्रमण मुक्त करवाया गया।

उप महानिरीक्षक पुलिस, जविप्रा, जयपुर राहुल कोटोकी ने बताया कि जोन-05 के क्षेत्राधिकार में अवस्थित त्रिवेणी नगर, सीताराम नगर में जेडीए स्वामित्व की सरकारी भूमि पर अतिक्रमण कर बनाई गई झुग्गी-झोपडियां, टीनपैडनुमा कोटरियां, तिरपाल, बास-तम्बू, छप्पर पौष, कच्चे-पक्के मकान, लोहे का क्योस्क इत्यादि लगाकर किये गये अतिक्रमणों को उपनियंत्रक प्रवर्तन गौरी शंकर की मौजूदगी में आज जोन-05 के राजस्व व तकनीकी स्टॉफ की निशादेही पर प्रवर्तन दस्ते द्वारा जेसीबी मशीन व मजदूरों की सहायता से ध्वस्त कर हटवाया जाकर सरकारी भूमि को अतिक्रमण मुक्त करवाया गया। जोन-06 के क्षेत्राधिकार में बेनाड़ रेल्वे स्टेशन के सामने पिव शक्ति विहार के भूखण्ड संख्या 64 में अवैध निर्माण किये जाने पर निर्माणकर्ता को धारा 32, 33 जेडीए एक्ट के तहत नोटिस जारी कर अवैध निर्माण हटाने हेतु पाबंद किया गया था। परन्तु निर्माणकर्ता द्वारा अवैध निर्माण नहीं हटाने पर सक्षम स्तर से स्वीकृति प्राप्त कर धारा 34 (क) का नोटिस जारी कर आज दिनांक 19.08.2025 को उक्त अवैध निर्माण के प्रवेश द्वारों खिडकियां इत्यादि को इंजीनियरिंग शाखा की मदद से इंटों की दीवार चुनवाकर नियमानुसार पुख्ता सीलिंग की कार्यवाही को गई।

## इन्दिरा गांधी फीडर में 4 में से 2 समूहों में चलेंगी नहरें

**किसानों की मांग से विधायकों द्वारा अवगत करवाने पर जल संसाधन मंत्री ने दिए मुख्य अभियंता को निर्देश**



बढ़ता राजस्थान

**जयपुर ( का.स. )।** इन्दिरा गांधी फीडर में 4 में से 2 समूहों में नहरें चलेंगी। इस संबंध में किसानों की मांग से विधायकों द्वारा अवगत करवाने पर जल संसाधन मंत्री ने मुख्य अभियंता को निर्देशित किया है। अभी इन्दिरा गांधी नहर परियोजना में 28 मई 2025 से 3 में से 1 समूह में नहरों का रेगुलेशन संचालित कर सिंचाई पानी दिया जा रहा है। बांधों के जलग्रहण क्षेत्र में अच्छी बारिश होने से बांधों में पानी की अच्छी आवक हो रही है। बांधों की सुरक्षा की दृष्टि से बीबीएमबी के द्वारा बांधों से लगभग 75000 क्यूसेक पानी की निकासी की जा रही है। 18 अगस्त 2025 को हुई बीबीएमबी की तकनीकी समिति की बैठक में प्रस्तुत वर्षा के पूर्वानुमानों के मध्यनजर बांधों से निकासी की मात्रा बढ़ाई जा सकती है। पंजाब द्वारा हरिके हैड के अपस्ट्रीम के बंधों की सुरक्षा के मद्देनजर हरिके हैड पर 690.90 से घटाकर पीड लेवल 688.30 फीट किया हुआ है, जो और कम किया जा सकता है। इन्दिरा गांधी नहर परियोजना क्षेत्र से विधायक श्री विश्वनाथ मेघवाल, विधानसभा क्षेत्र खाजूवाला एवं श्री चन्द बिश्नोई, किसान प्रतिनिधि द्वारा खरीफ फसलों के लिये पानी की आवश्यकता एवं गर्म मौसम का हवाला देते हुए कुषकों की खरीफ फसल हेतु इन्दिरा गांधी नहर परियोजना में 4 में से 2 समूह में नहरें चलाकर पानी दिये जाने की मांग जल संसाधन मंत्री श्री सुरेश सिंह रावत से की गई। जल संसाधन मंत्री द्वारा किसानों की मांग पर त्वरित कार्यवाही हेतु मुख्य अभियंता को निर्देशित किया गया। इस पर क्षेत्र के कुषकों की खरीफ फसल के लिए पानी की आवश्यकताओं को देखते हुये इन्दिरा गांधी फीडर में 4 में से 2 समूह में नहरें चलाने का निर्णय लिया गया है। व्यर्थ बहकर पाकिस्तान जाने वाले पानी एवं पंजाब में नदियों के तटबंधों की सुरक्षा को दृष्टिगत रख राज्य सरकार द्वारा पंजाब सरकार से बातचीत कर इन्दिरा गांधी नहर परियोजना हेतु पानी की उपलब्धता सुनिश्चितका की जायेगी। राज्य सरकार क्षेत्र के काश्तकारों को सिंचाई पानी की आवश्यकता के अनुरूप पानी उपलब्ध करवाये जाने हेतु प्रतिबद्ध है।

### विवेकानंद ग्लोबल यूनिवर्सिटी में ‘पीस एजुकेशन’ कार्यक्रम का सफल समापन



बढ़ता राजस्थान

**जयपुर ( का.स. )।** विवेकानंद ग्लोबल यूनिवर्सिटी में द प्रेम रावत फाउंडेशन द्वारा आयोजित दो-दिवसीय पीस एजुकेशन कार्यक्रम का आज सफलतापूर्वक समापन हुआ। इस कार्यक्रम के दूसरे और अंतिम दिन कुल 76 छात्र-छात्राओं ने उत्साहपूर्वक भाग लिया, जिन्होंने तनाव प्रबंधन और अंतरिक शक्ति के महत्वपूर्ण पहलुओं को सीखा। आज के सत्र का मुख्य विषय गरिमा, आशा और तुष्टि था, जिसने छात्रों को आत्म-सम्मान, सकारात्मक दृष्टिकोण और जीवन में संतुष्टि के महत्व को समझने में मदद दी। इस दौरान, छात्रों ने इस कोर्स के कंटेंट में गहरी रुचि दिखाई, जिससे यह स्पष्ट होता है कि वे अपने मानसिक और भावनात्मक स्वास्थ्य के प्रति जागरूक हैं। कोर्स पूरा करने वाले सभी प्रतिभागियों को प्रमाण पत्र दिए गए। कार्यक्रम के समापन समारोह में, यूनिवर्सिटी के डीन डॉ. आर. सी. त्रिपाठी ने प्रेम रावत फाउंडेशन के स्वयंसेवकों—श्री रजनीश कुमार, श्री वी. एम. पाठक, श्री नंदकिशोर तिवारी,श्रीमती रश्मि गुप्ता आआरं अनुरण गोठवाल—को स्मृति चिह्न (मीमेंटो) देकर सम्मानित किया। डॉ. त्रिपाठी ने फाउंडेशन के प्रयासों की सराहना करते हुए कहा, प्रेम रावत फाउंडेशन का यह कोर्स छात्रों के लिए तनाव प्रबंधन में बहुत सहायक सिद्ध हो रहा है।

## दैनिक बढ़ता राजस्थान की खबर का असर

# परिवहन विभाग ने उठाई 19 साल पुरानी स्कूल बस



बढ़ता राजस्थान

**कोटपूतली ( बिल्लूराम सैनी )।** ‘दैनिक बढ़ता राजस्थान’ में प्रकाशित खबर ‘19 साल पुरानी स्कूल बस से बच्चों का परिवहन – आरसी सस्पेंड, फिटनेस-इंश्योरेंस खत्म, फिर भी विभाग मौन’ का बड़ा असर हुआ है। खबर सामने आते ही परिवहन विभाग हरकत में आया और

मंगलवार को डीटीओ सुनील कुमार सैनी के निर्देशन पर आरटीओ नरेश कुमार ने कारंबाई करते हुए आदर्श नगर स्थित कृष्णा पब्लिक स्कूल से 19 साल पुरानी खटारा बस को उठवा लिया।

जानकारी के अनुसार यह बस पिछले कई वर्षों से बिना फिटनेस, टेक्स और इंश्योरेंस के ही बच्चों को ढो रही थी। समाचार के प्रकाशन के बाद विभागीय टीम

## कांग्रेस चिकित्सा प्रकोष्ठ की मासिक बैठक का आयोजन

**कोटपूतली से चिकित्सा प्रकोष्ठ के प्रदेश महासचिव डॉ. अभिलाष मीणा ने लिया भाग**



बढ़ता राजस्थान

**कोटपूतली ( बिल्लूराम सैनी )।** राजस्थान प्रदेश कांग्रेस कमेटी मुख्यालय में पीसीसी अध्यक्ष गोविंद सिंह डोटसरा के निर्देशानुसार सोमवार को राजस्थान प्रदेश कांग्रेस चिकित्सा प्रकोष्ठ की मासिक बैठक का आयोजन किया गया। बैठक की अध्यक्षता पीसीसी संगठन महासचिव ललित तुनवाल ने की। इस मौके पर कांग्रेस चिकित्सा प्रकोष्ठ के प्रदेशाध्यक्ष डॉ. विकास महला के नेतृत्व में पदाधिकारियों व सदस्यों ने बैठक में भाग लिया। बैठक में संगठन की मजबूती के लिये प्रस्ताव तैयार किये गये। साथ ही प्रतिमाह पीसीसी कार्यालय में बैठक का आयोजन किये जाने पर चर्चा की गई। संचालन प्रदेश कार्यालय प्रभारी कृष्ण शर्मा ने किया। इस दौरान पीसीसी सचिव पंकज दाधीच, कांग्रेस चिकित्सा प्रकोष्ठ के प्रदेश महासचिव डॉ. अभिलाष मीणा, यशपाल भाटिया, डॉ. सियाराम सैनी, डॉ. सुनील राघव, डॉ. गणेश गुर्जर समेत अन्य मौजूद रहें।

## तिरंगा रैली का जगह-जगह हुआ स्वागत



बढ़ता राजस्थान

**जयपुर( का.स. )।** प्रताप नगर सांगानेर स्थित एसएस पब्लिक सीनियर सैंकेडरी स्कूल के विद्यार्थियों द्वारा हर घर तिरंगा अभियान के अंतर्गत तिरंगा रैली निकाली गई। जिसमें बड़ी संख्या में स्थानीय जनप्रतिनिधि, स्टूडेंट्स, टीचर्स एवं वरिष्ठजन शामिल रहे। स्कूल के प्रबंध निदेशक डॉ. ओपी टांक के अनुसार स्वतंत्रता दिवस के मौके पर आयोजित इस कार्यक्रम में वार्ड 98 के भाजपा अध्यक्ष राकेश यादव ने झंडा दिखा कर तिरंगा रैली का शुभारंभ किया।

वहीं कॉलोनी वासियों ने रैली का जगह-जगह पुष्प वर्षा कर स्वागत किया। इस अवसर पर भामाशाह सुरेश प्रजापत, रमेश स्वामी, मुकेश प्रजापत, बबलू स्वामी व अजय बैरवा ने बच्चों को अल्लाह्कार कराया। तिरंगा रैली शाला निदेशक एडवोकेट घनश्याम टेलर व प्रिंसिपल शिवपाल प्रजापत के नेतृत्व में निकाली गई।



मौके पर पहुंची और कागजात की जांच की। रजिस्ट्रेशन सर्टिफिकेट पहले से ही सस्पेंड और अन्य सभी दस्तावेज एक्सपायर पाए जाने पर बस को तुरंत जब्त कर लिया गया।

**अभिभावकों ने जताई राहत**

बस उठाए जाने की खबर फैलते ही स्थानीय अभिभावकों ने राहत की सांस ली। उनका कहना

है कि अब बच्चों की सुरक्षा को लेकर विभाग कम हुई है। उन्होंने अखबार और प्रशासन दोनों का आभार जताया।

एक अभिभावक ने कहा हमने कई बार शिकायत की लेकिन कोई सुनवाई नहीं हुई। अगर मीडिया ने यह मामला उजागर न किया होता तो शायद आज भी यह बस बच्चों की जान खतरे में डालती रहती।

## श्री जयसिंह गौशाला कार्यकारिणी की बैठक

बढ़ता राजस्थान

**कोटपूतली ( बिल्लूराम सैनी )।** कोटपूतली के बानसूर रोड पर स्थित श्री जयसिंह गौशाला में मंगलवार को अध्यक्ष सुरेश पायोनियर की अध्यक्षता में एक महत्वपूर्ण बैठक का आयोजन किया गया। इस बैठक में, कार्यकारिणी के चुनाव को लेकर कई अहम निर्णय लिए गए।मुख्य निर्णय-सदस्यता अभियान- यह तय किया गया कि कार्यकारिणी का चुनाव सदस्यों को शामिल करके कराया जाएगा। इस सदस्यता अभियान के संयोजक पार्षद मनोज गौड़ रहेंगे।समय सीमा- सदस्यता अभियान 1 सितंबर से 30

अक्टूबर तक चलेगा।सदस्यता शुल्क- चुनाव में भाग लेने के लिए एक चुनाव सत्र (दो वर्ष) के लिए सदस्यता शुल्क 1100 और आजीवन सदस्यता शुल्क 5100 रखा गया है। पुराने सदस्य जो लोग पहले से ही गौशाला के आजीवन सदस्य हैं, उन्हें वर्तमान में बनने वाली मतदाता सूची में शामिल किया जाएगा।चुनाव अधिकारी- चुनाव प्रक्रिया को संपन्न कराने के लिए सुरेश मोटुका और एडवोकेट बजरंग लाल शर्मा को चुनाव अधिकारी नियुक्त किया गया है। मतदाता मोटुका और एडवोकेट बजरंग लाल शर्मा को चुनाव अधिकारी सूची- गौशाला की कार्यकारिणी 5 नवंबर तक चुनाव अधिकारियों को मतदाता सूची उपलब्ध करा देगी, जिसके बाद



चुनाव अधिकारी चुनाव की तारीख की घोषणा करेंगे।इस बैठक में गौशाला के संरक्षक मोजोराम गुर्जर, उपाध्यक्ष रोहिताश सैनी, महामंत्री नंदलाल

# लहरिया फ़ेस्ट सीजन 3 जयपुर में तेईस अगस्त को

**रंगों-संस्कृति और राजस्थान की आत्मा का होगा उत्सव**



बढ़ता राजस्थान

**जयपुर ( का.स. )।** एम्प्रेस क्लब की ओर से भव्य लहरिया फ़ेस्ट का तीसरा सीजन तेईस अगस्त को जयपुर के वैशाली नगर स्थित महल रजवाड़ा रिजॉर्ट में आयोजित होने जा रहा है। जो राजस्थान का सबसे बड़ा और अनोखा सांस्कृतिक उत्सव होगा। इस बार यह आयोजन और भी खास होगा क्योंकि जयपुर की आठ सौ से अधिक महिलाएं इसमें शिरकत कर रही हैं और राजस्थान की लोक परम्पराओं व लहरिया की रंगीन धारा को जीवंत बना रही हैं। इसी कार्यक्रम के चलते मंगलवार को पोस्टर विमोचन किया गया। इस दौरान पवन गोयल (एमडी सफारी ग्रुप), खुशबू शर्मा (डायरेक्टर, एम्प्रेस क्लब), नीता अग्रवाल (एम्प्रेस क्लब), श्वेता मेहता मोदी (डायरेक्टर, स्मार्ट सर्किल ग्रुप), वर्तिका जैन, शानू महर्षि और प्रवासि संघ राजस्थान प्रदेश संयोजक भीम सिंह कासनियां सहित कई गणमान्य लोग मौजूद रहे।

इंप्रेस क्लब की डायरेक्टर खुशबू शर्मा ने बताया कि लहरिया फ़ेस्ट सीजन 3 पर इस बार इस

कार्यक्रम की शोभा बढ़ाने के टीवी की मशहूर अभिनेत्री और ये रिश्ता क्या कहलाता हैं फेम लता सबरवाल जो कार्यक्रम की मुख्य अतिथि होंगी। वहीं राजस्थान की प्रसिद्ध लोकगायिका मीना कुमारी राठौड़ और मधु भट्ट अपने सुरों से राजस्थानी लोक संगीत को महक बिखेरेंगी। इंप्रेस क्लब की नीता अग्रवाल ने बताया कि लहरिया फ़ेस्ट सीजन 3 केवल एक उत्सव नहीं, बल्कि नारी शक्ति, परंपरा और एकता का संगम है। रंग-बिरंगी प्रदर्शनी, पारंपरिक नृत्य-संगीत, लोक कला और सांस्कृतिक आकर्षण इस उत्सव की खास पहचान होंगे। एम्प्रेस क्लब की ओर से कहा गया है कि लहरिया केवल एक परिधान नहीं, बल्कि राजस्थान की रूह है – एकता, संस्कृति और शाश्वत सौंदर्य का प्रतीक। इस फ़ेस्ट के जरिए हमारा उद्देश्य है परंपरा को पुनर्जीवित करना और महिलाओं को एक ऐसा मंच देना जहाँ वे जुड़ सकें, खुद को व्यक्त कर सकें और उत्सव का आनंद ले सकें। यह उत्सव रंगों, संगीत, उत्साह और सांस्कृतिक गर्व से भरपूर होगा और निश्चित ही जयपुर के त्योहारों की सूची में एक अनूठा आकर्षण साबित होगा।

# राष्ट्रीय आयुर्वेद संस्थान को मिला 36वां देहदान जैन सोशल ग्रुप का 300वां देहदान, विद्यार्थियों को मिलेगा अध्ययन और शोध का लाभ



बढ़ता राजस्थान

**जयपुर( का.स. )।** जोरावर सिंह गेट स्थित राष्ट्रीय आयुर्वेद संस्थान को एक और महत्वपूर्ण उपलब्धि प्राप्त हुई है। संस्थान को हाल ही में 36वां देहदान प्राप्त हुआ। यह देहदान शहर के समाजसेवी श्री निर्मल पिपाड़ा ने अपनी पत्नी श्रीमती अरुणा जैन (आयु 67 वर्ष) का किया। उल्लेखनीय है कि यह देहदान जैन सोशल ग्रुप (इस्क) से हट्टा संस्थान का प्रेरणा और सहयोग से सम्पन्न हुआ तथा समूह का यह 300वां देहदान भी रहा।

देहदान को लेकर आयोजित विशेष कार्यक्रम में संस्थान के कुलपति प्रो. संजीव शर्मा ने कहा कि देहदान करना किसी भी व्यक्ति के लिए अत्यंत साहसिक और प्रेरणादायी कदम है। यह निर्णय आसान नहीं होता, लेकिन समाज और आने वाली पीढ़ियों के लिए इसका महत्व अतुलनीय है। उन्होंने कहा कि मानव शरीर को समझे बिना चिकित्सा अधूरी है और चिकित्सा शिक्षा में देहदान की भूमिका अत्यंत महत्वपूर्ण है। विद्यार्थियों को देहदान के माध्यम से शरीर की अंग प्रणाली, संरचना और कार्यप्रणाली का गहन ज्ञान प्राप्त होता है। इसका सीधा लाभ सर्जरी और शोध कार्यों में होता है।

प्रो. शर्मा ने बताया कि राष्ट्रीय आयुर्वेद संस्थान ने देहदानों से प्राप्त शरीरों के अध्ययन के लिए विशेष संग्राहलय एवं अत्याधुनिक प्रयोगशाला (लैब) विकसित की है। यहां विद्यार्थी और शोधकर्ता व्यावहारिक शिक्षा प्राप्त करते हैं। इस प्रयोगशाला को देखने के लिए देश-विदेश से छात्र एवं शोधार्थी आते हैं। यह सुविधा संस्थान की सबसे बड़ी उपलब्धियों में से एक है और आयुर्वेद शिक्षा को आधुनिक शोध दृष्टिकोण से जोड़ने का कार्य करती है। देहदान उपरांत आयोजित कार्यक्रम में छात्रों और अधिकारियों ने प्रतिज्ञा ली कि वे इस महान कार्य का सदैव सम्मान करेंगे और देहदान के प्रति समाज में जागरूकता फैलाएंगे। संस्थान की परंपरा के अनुसार, स्व. श्रीमती अरुणा जैन की स्मृति में बकुल पौधा रोपण भी किया गया। संस्थान के धन्वंतरि उपवन में संचालित महर्षि दधिची देहदान वाटिका में प्रत्येक देहदान की स्मृति स्वरूप पौधारोपण किया जाता है, जिसकी नियमित देखभाल भी की जाती है। कार्यक्रम में कुलपति ने कहा कि आम तौर पर समाज में देहदान के मामले कम सामने आते हैं, लेकिन समाजसेवी संगठनों और जागरूकता अभियानों से लोगों में इसके प्रति सकारात्मक सोच विकसित हो रही है। जैन सोशल ग्रुप के सहयोग से यह 300वां



देहदान होना न केवल संस्थान बल्कि पूरे समाज के लिए गर्व की बात है। संस्थान ने इस अवसर पर जैन सोशल ग्रुप सेंट्रल संस्थान, कमल सचेती और सभी सदस्यों सहित स्व. अरुणा जैन के पति निर्मल पिपाड़ा का आभार व्यक्त

किया। कुलपति ने कहा कि पिपाड़ा का यह निर्णय विद्यार्थियों के अध्ययन और अनुसंधान के लिए अमूल्य योगदान है। यह कदम समाज की भी प्रेरित करेगा कि अधिक से अधिक लोग देहदान जैसे महादान की ओर आगे आए।

## किसान सेवा केंद्र पर टोकन लेने के लिए किसानों की लगी लाईन, धक्का मुक्की में एक किसान हुआ घायल

बढ़ता राजस्थान

निवाई ( का.स. )। झिलाय रोड़ स्थित किसान सेवा केंद्र पर मंगलवार की अल सुबह 7 बजे ही खाद का टोकन लेने के लिए किसानों की लाइन लग गई। निवाई उपखंड क्षेत्र के करीब 500 किसान महिला-पुरुष खाद का टोकन लेने के लिए लाइनों में लग गए। इस दौरान किसान सेवा केंद्र पर कार्यरत कर्मचारियों ने चैनल गेट को बंद कर ताला लगा दिया। वे व्यवस्थाओं का उलाहना देते हुए किसी भी किसान को खाद का टोकन नहीं दिया गया। जिसकी सूचना कृषि विभाग कर्मचारियों ने निवाई थाना अधिकारी व निवाई तहसीलदार नरेश गुर्जर को फोन के माध्यम से दी। इस दौरान किसानों ने खाद टोकन नहीं मिलने पर राज्य सरकार के खिलाफ नारेबाजी की। इसी दौरान धक्का मुक्की होने से एक किसान युवक का हाथ फैंक्चर हो गया तथा दो महिलाएं तेज गर्मी के कारण बेहोश होकर गिर पड़ी। स्थानीय प्रशासन ने निवाई उपखंड अधिकारी रामकरणसिंह को समस्या से अवगत कराया। किसानों के लिए खाद की उत्पन्न स्थिति को लेकर निवाई उपखंड अधिकारी रामकरण सिंह ने तुरंत प्रभाव से कृषि विभाग के अधिकारियों से समस्या को लेकर बातचीत की। किसानों ने स्थानीय खाद बीज व्यापारियों पर आरोप लगाते हुए कहा कि व्यापारियों द्वारा बड़े-बड़े गोदामों में खाद के अथाह भंडार भर रखे हैं और खाद की काला बाजारी कर रहे हैं। मौके पर नायब तहसीलदार रामकेश मीणा ने पहुंचकर किसानों से बातचीत की। मीणा ने सभी किसानों को आश्वस्त करते हुए कहा कि जीएसएस मुख्यालय पर खाद उपलब्ध करा दी जाएगी। कृषि विभाग के सहायक निदेशक डॉक्टर रामनिवास ने बताया कि शीघ्र खाद उपलब्ध कराई जाएगी।

## शाह समाज विकास संस्थान की जिला कार्यकारिणी का विस्तार, सन्जू शाह बने जिला सह संयोजक व कासिम खान जिला सचिव

बढ़ता राजस्थान

हिंडौन सिटी ( अंशु गुप्ता ) । शाह समाज ( मुस्लिम ) विकास संस्थान करौली की जिला कार्यकारिणी का विस्तार करते हुए भूँडिया निवासी सन्जू शाह को जिला सह संयोजक तथा कासिम खान को जिला सचिव नियुक्त किया गया है। यह नियुक्ति प्रदेश अध्यक्ष समसुद्दीन शाह एवं प्रदेश प्रभारी सैयद एजाज अहमद के निर्देशानुसार संगठन को सक्रिय और सुदृढ़ बनाने के उद्देश्य से की गई। नियुक्ति की घोषणा जिला अध्यक्ष रफीक शाह और जिला मीडिया प्रभारी अजीम खान चिनायटा द्वारा की गई। सन्जू शाह और कासिम खान को नियुक्ति से संगठन को मजबूती मिलने की उम्मीद जताई जा रही है। इस अवसर पर शाह समाज में हर्ष की लहर देखने को मिली। दोनों पदाधिकारियों ने जिला अध्यक्ष एवं समस्त हाईकमान का आभार व्यक्त किया।

## अजया एकादशी पर खाटू श्याम मंदिर में उमड़ा आस्था का सैलाब



बढ़ता राजस्थान

हिंडौन सिटी ( अंशु गुप्ता ) । श्री श्याम मंदिर सेवा धाम, मोहन नगर में अजया एकादशी के अवसर पर भक्तों की भारी भीड़ उमड़ी। मंदिर में बाबा श्याम का श्रृंगार विभिन्न प्रकार की फूल-मालाओं से किया गया। सुबह मंगला आरती के समय से ही मंदिर प्रांगण भक्तों से खचाखच भरा रहा। दूर-दराज क्षेत्रों से श्रद्धालु डीजे की धुनों के साथ पदयात्रा करते हुए मंदिर पहुंचे। मंदिर प्रवेश द्वार पर कमेटी द्वारा श्रद्धालुओं पर इत्र की वर्षा की गई और परिसर में शीतल पेयजल की व्यवस्था हेतु कुकर लगाए गए। दिनभर श्याम बाबा के जयकारों से मंदिर परिसर गुंजा रहा। मंदिर के आसपास की गलियों में भी श्रद्धालुओं की आवाजाही से चहल-पहल बनी रही। मंदिर के बाहर प्रसाद और खिलौनों की दुकानों पर भी भारी भीड़ रही। श्रद्धालुओं ने श्याम बाबा के साथ-साथ गिर्राजधरण और राधा-कृष्ण की प्रतिमाओं के दर्शन कर खुशहाली व सुख-समृद्धि की कामना की। मंदिर परिसर फूलों से महक उठा और सेवादार लगातार सफाई व्यवस्था में जुटे रहे। श्याम बाबा की प्रतिमा का आकर्षक श्रृंगार दीपक पंडित, संदीप तिवारी, अमन पंडित और मनीष जोशी ने विभिन्न रंग-बिरंगे पुष्पों की मालाओं से किया।

## सीआईएसएफ मस्जिद में मनाया जाएगा आला हजरत का उर्स मुबारक

बढ़ता राजस्थान

देवली ( गोविंद सिंह सेठी )। शहर के जयपुर रोड स्थित सीआईएसएफ मस्जिद में आला हजरत का उर्स मुबारक आयोजित किया जा रहा है। सीआईएसएफ मस्जिद के सदर फिरोज़ खान अब्बासी ने जानकारी दी कि इस मुबारक मौके पर देशभर से कई विद्वान शिरकत करेंगे। उर्स कार्यक्रम में अल्लामा इकबाल कादरी मुख्य रूप से मौजूद रहेंगे। इनके साथ पानीपत से हाफिज़ ताज़ रज़ा, किछौछा शरीफ से अल्लामा इरफ़ान कादरी, मौलाना नम्वे इफ्तिखार, मौलाना शमीउल्लाह, अय्यूब बाबा और रज्जाकी भी शामिल होंगे। कार्यक्रम के दौरान इमाम अहमद रज़ा साहब की जीवनी पर प्रकाश डाला जाएगा और उनके आदर्शों पर चलने का संदेश दिया जाएगा। उर्स मुबारक की नमाज़ व खुरआत 20 अगस्त, बुधवार को फजर की नमाज़ के बाद कुरआन ख़ान से होगी। वहीं, नमाज़-ए-ईशा के बाद उलेमाओं के बयानात शुरू होंगे, जो देर रात तक जारी रहेंगे।



# जनजातीय क्षेत्रों में विकास के नए प्रतिमान स्थापित कर रहा आदि कर्मयोगी अभियान

- अभियान के तहत जयपुर जिले के के 10 ब्लॉक के 177 गांवों का हुआ चयन
- उत्तरदायी शासन एवं अंतिम छोर तक सेवा संतृप्ति है अभियान का लक्ष्य

प्रत्येक गांव में 20 व्यक्तियों को आदि सहयोगी, आदि साथी के तौर पर दी जा रही जिम्मेदारी

बढ़ता राजस्थान

जयपुर ( का.स. )। प्रधानमंत्री नरेन्द्र मोदी के द्वारा विकसित भारत के निर्माण के लिए जनजाति लोगों के लिए आदि कर्मयोगी अभियान की शुरुआत की गई है, जिसके तहत पूरे देश में एक लाख जनजाति बाहुल्य गांवों में प्रत्येक गांव में 20 व्यक्तियों को चयनित किया जाकर आदि सहयोगी एवं आदि साथी के रूप में कार्य करवाना है। आदि कर्मयोगी विकसित भारत के लिए आंदोलन है जो सेवा, समर्पण एवं और संकल्प से प्रेरित है, जो जनजातीय क्षेत्रों में उत्तरदायी शासन एवं अंतिम छोर तक सेवा संतृप्ति सुनिश्चित करता है। इस अभियान अंतर्गत जयपुर जिले में 10 ब्लॉकों में 177 गांवों का चयन किया गया है।

भारत के 30 राज्यों/केंद्र शासित

## 17 विभागों से संबंधित 25 गतिविधियों का किया जा रहा सफलतापूर्वक क्रियान्वयन

प्रदेशों में 10.5 करोड़ से ज्यादा आदिवासी नागरिकों का घर है, जो सांस्कृतिक रूप से समृद्ध और पारिस्थितिक रूप से संवेदनशील भौगोलिक क्षेत्रों में रहते हैं। दशकों के निवेश और अनेक योजनाओं के बावजूद स्वास्थ्य, शिक्षा, पोषण, आजीविका, जल और शासन-प्रशासन में सेवा, समर्पण एवं और संकल्प से प्रेरित है, जो जनजातीय क्षेत्रों में उत्तरदायी शासन एवं अंतिम छोर तक सेवा संतृप्ति सुनिश्चित करता है। इस अभियान अंतर्गत जयपुर जिले में 10 ब्लॉकों में 177 गांवों का चयन किया गया है।

वितरण में आमूल-चूल परिवर्तन लाने के मिशन के रूप में आदि कर्मयोगी अभियान शुरू किया है, जिसकी अवधि 2030 तक रखी गई है।

यह कार्यक्रम माननीय प्रधानमंत्री के दूरदर्शी नेतृत्व में बीटा संस्करण के रूप में शुरू किया गया है और धरती आवा जनजातीय ग्राम उत्कर्ष अभियान, आदि कर्मयोगी अभियान के साथ संरेखित है। यह मिशन बहु-विभागीय अभिसरण को उत्प्रेरित करेगा, सहभागी शासन को गहन करेगा और शासन के एक निचले स्तर, जन-संचालित पारिस्थितिकी तंत्र के माध्यम से सार्वजनिक संस्थानों में विश्वास

# जैन महिला मंच द्वारा रंगारंग सांस्कृतिक कार्यक्रम आयोजित



बढ़ता राजस्थान

उदयपुर ( नि.स. )। जैन महिला मंच ने शहर के एक निजी होटल में विविध उत्सवों पर आधारित रंगारंग सांस्कृतिक कार्यक्रम का आयोजन किया, जिसमें 100 से अधिक सदस्याओं ने उत्साहपूर्वक भाग लिया।

मंच अध्यक्ष वंदना बाबेल ने बताया कि

कार्यक्रम तीन थीम — राधा-कृष्ण, सावन और आजादी के तीन रंग — पर आधारित रहा। समारोह की विशिष्ट अतिथि दीप्ति तलेसरा थी, जिन्होंने सभी प्रतिभागियों को उपहार प्रदान किए। कार्यक्रम में सदस्याओं ने नृत्य, गीत और विभिन्न प्रस्तुतियां दीं। बेस्ट थीम पुरस्कार स्नेहलता चौरडिया, पुष्पा कंठालिया, अंकुश और रानी को मिला। प्रभा चौधरी ग्रुप को बेस्ट

ग्रुप डांस का सम्मान मिला, वहीं तारा और शांता को भी उपहार दिए गए। मंच की ओर से आशा नावडिया को महिला गौरव से अलंकृत किए जाने पर विशेष सम्मान दिया गया। इस अवसर पर नई सदस्याओं का स्वागत भी किया गया। कार्यक्रम का संचालन नीलम सुराना, ज्योति जैन और प्रीति वया ने किया तथा आभार मंत्री ज्योति जैन ने व्यक्त किया।

## 8 दिवसीय पर्युषण आराधना पर्व आज से प्रारंभ



बढ़ता राजस्थान

उदयपुर ( नि.स. )। श्री जैन श्वेताम्बर मूर्तिपूजक जिनालय समिति, हिरणमगरी सेक्टर-4 में बुधवार से 8 दिवसीय पर्युषण आराधना पर्व प्रारंभ हुआ। आचार्यदेव श्रीमद् विजय रत्नसेन सुरेश्वरजी म.सा. के शिष्य मुनिराज शालिभद्रविजय म.सा. एवं पुण्यबल विजय म.सा. के साथ साध्वी वृद्धिरेखा म.सा. आदि ठाणा-3 का भी समिति परिसर में मंगल प्रवेश हुआ। समिति अध्यक्ष सुशील बाँटिया ने बताया कि प्रतिदिन प्रवचन, प्रतिक्रमण और कल्पसूत्र वाचन के साथ विविध धार्मिक कार्यक्रम होंगे। 20 से 27 अगस्त तक कल्पसूत्र पूजा, त्रिशलामाता चौदह स्वनाजी का वाचन, गणधरवाद प्रवचन और संवत्सरी प्रतिक्रमण जैसे प्रमुख आयोजन संपन्न होंगे। महामंत्री अशोक नागौरी ने बताया कि कार्यक्रम प्रतिदिन प्रातः 9.15 बजे, दोपहर 2.30 बजे और शाम 7 बजे होंगे। उपाध्यक्ष उत्सवलाल जगावत ने कहा कि पर्व के समापन पर समस्त सकल श्रीसंघ मिच्छामि दुक्कडम् कहेंगे। प्रतिदिन प्रतिक्रमण के बाद शान्तिनाथ युवा मंडल द्वारा आरती, भक्ति भावना और चैत्य परिपाटी भी आयोजित की जाएगी।

## गलता तीर्थ में गौशाला निर्माण के लिए महापौर ने किया भूमि पूजन राधारानी व जानकी पार्कों के निर्माण के लिए 20-20 लाख देने की घोषणा

बढ़ता राजस्थान

जयपुर ( का.स. )। फिनोवा कैपिटल और जयपुर जिला प्रशासन के संयुक्त सहयोग से जयपुर के प्राचीन तीर्थस्थल गलताबी धाम परिसर में एक भव्य एवं आधुनिक गौशाला के निर्माण हेतु भूमि पूजन नगर निगम हेरिटेज जयपुर की महापौर श्रीमती कुसुम यादव ने किया। इस अवसर पर महापौर ने कहा कि यह बहुत ही हर्ष का विषय गलता तीर्थ धाम परिसर में हमारी सांस्कृतिक एवं सामाजिक विरासत को आगे बढ़ाते हुए जिला प्रशासन व फिनोवा कैपिटल संयुक्त रूप से निर्माण की जा रही गौशाला के लिए भूमि पूजन हुआ है। गौ-संरक्षण एवं संवर्धन को बढ़ावा देने के उद्देश्य से आरंभ की गई यह महत्वाकांक्षी पहल क्षेत्र में पशु कल्याण और पर्यावरण संरक्षण को नई दिशा देगी। नवनिर्मित गौशाला में गौ माता के संरक्षण हेतु अत्याधुनिक सुविधाएं सहित स्वच्छ जल एवं चारे की उचित व्यवस्था उपलब्ध कराई जाएगी। इस अवसर पर नगर निगम हेरिटेज जयपुर महापौर ने नगर निगम हेरिटेज की ओर से गलता तीर्थ परिसर में 20-20 लाख



रुपये की लागत से दो पार्क राधारानी व जानकी के निर्माण की घोषणा भी की। अतिरिक्त जिला कलेक्टर आशीष कुमार ने बताया कि जिला कलेक्टर जयपुर को जब से गलता तीर्थ का माननीय उच्च न्यायालय द्वारा प्रशासक नियुक्त किया गया है। तब से गलता तीर्थ परिसर को भव्य व सुव्यवस्थित करने का निरन्तर प्रयास जिला प्रशासन द्वारा किया जा रहा है। इस कड़ी में फिनोवा कैपिटल के सीएसआर मद करीब 12 लाख से 60x80 वर्ग फुट क्षेत्र भूमि पर गलता तीर्थ परिसर में रह रही 40 से

50 गौवंश के लिए सुव्यवस्थित भव्य व आधुनिक गौशाला का निर्माण किया जा रहा है। इस अवसर पर नगर निगम हेरिटेज जयपुर के अतिरिक्त आयुक्त सुरेन्द्र यादव, नगर निगम आदर्श नगर जयपुर के डीसी युगान्तर शर्मा, देवस्थान विभाग जयपुर के सहायक आयुक्त प्रथम रतन लाल योगी, देवस्थान विभाग जयपुर के सहायक आयुक्त द्वितीय महेन्द्र देवतवाल व फिनोवा कैपिटल के प्रतिनिधि अर्पित गुप्ता सहित श्रद्धालु एवं गणमान्य नागरिक उपस्थित थे।

## डीपीएस उदयपुर की आलिया का वेस्ट जोन स्विमिंग प्रतियोगिता में उत्कृष्ट प्रदर्शन

बढ़ता राजस्थान



उदयपुर ( नि.स. )। दिल्ली पब्लिक स्कूल, उदयपुर की तराक आलिया सबसेना ने भोपाल में आयोजित सीबीएसई वेस्ट जोन स्विमिंग प्रतियोगिता में शानदार प्रदर्शन कर तीन पदक जीते और विद्यालय का नाम रोशन किया।

प्रशिक्षक दीपक पेंवार ने बताया कि पहले दिन आलिया ने 100 मीटर ब्रेस्टस्ट्रोक में कांस्य पदक जीता। दूसरे

दिन उन्होंने 200 मीटर ब्रेस्टस्ट्रोक में रजत पदक हासिल कर सीबीएसई नेशनल चैंपियनशिप के लिए क्वालिफाई किया। अंतिम दिन इंडिविजुअल मेडल में भी उन्होंने रजत पदक अपने नाम किया।

प्राचार्य संजय नरवरिया ने प्रसन्नता व्यक्त करते हुए कहा कि आलिया ने दो रजत और एक कांस्य पदक जीतकर न केवल स्कूल को गौरवान्वित किया, बल्कि राष्ट्रीय स्तर पर भी सफलता की राह प्रशस्त की है।



## जिला स्तरीय शारीरिक शिक्षक वाकपीठ का हुआ शुभारंभ

हिना रिसॉर्ट धौलपुर में दो दिवसीय कार्यक्रम का उद्घाटन



बढ़ता राजस्थान

**धौलपुर (राजू शर्मा)** । हिना रिसॉर्ट, महात्मा गांधी स्कूल गांधी कैंप में आज से दो दिवसीय जिला स्तरीय शारीरिक शिक्षक वाकपीठ (माध्यमिक शिक्षा) का शुभारंभ हुआ। उद्घाटन समारोह में शिक्षाविदों, समाजसेवियों और जनप्रतिनिधियों ने भाग लिया। मुख्य अतिथि जपा प्रत्याशी एवं समाजसेवी डॉ. शिवचरण कुशवाह ने संबोधित करते हुए कहा कि धौलपुर में खेल मैदानों की कमी है, इसे राज्य सरकार तक पहुंचाने का हर संभव प्रयास करूंगा। शारीरिक शिक्षकों की वाजिब मांगों को भी पूरा कराने की कोशिश करूंगा। मेरे द्वारा हमेशा शारीरिक शिक्षकों के लिए खुले हैं। सेवानिवृत्त प्रोफेसर एवं समाजसेवी राममुख्यार सिंह ने शारीरिक शिक्षकों से आह्वान किया कि वे किसी एक खेल में कम से कम एक खिलाड़ी को राष्ट्रीय स्तर तक तैयार करने का संकल्प लें। भाजपा प्रदेश कार्यकारिणी सदस्य विष्णुभार दयाल शर्मा ने कहा कि शारीरिक शिक्षकों को प्रतिदिन बच्चों को खेलों में सक्रिय रखना चाहिए। नियमित अभ्यास से ही शानदार टीम तैयार हो सकती है।

वहीं समाजसेवी अनुराग शर्मा ने रामचरित मानस के माध्यम से अनुशासन सीखने का संदेश दिया। कार्यक्रम को भाजपा नेता धीर सिंह जादवी, अतिरिक्त जिला शिक्षा अधिकारी (मुख्यालय माध्यमिक) रमाकांत शर्मा, उपजिला शिक्षा अधिकारी (शारीरिक शिक्षा) बिजेंद्र सिंह कोली, विजय उदेनिया, प्रभारी फिजिकल डिप्टी प्रारंभिक शिक्षा चौबसिंह, रश्मि राव सहित अन्य वक्ताओं ने भी संबोधित किया। इस दौरान नए खेल नियमों और उनमें हुए परिवर्तनों की जानकारी शारीरिक शिक्षकों को दी गई। कार्यक्रम का संचालन अनिल मिश्रा ने किया, जबकि आभार प्रदर्शन उपजिला शिक्षा अधिकारी (शारीरिक शिक्षा) बिजेंद्र सिंह कोली ने किया। इस अवसर पर हरिमोहन शर्मा, मनोज शर्मा, राकेश परमार, परमजीत सिंह, चन्द्रभान चौधरी, यादवेंद्र सिंह, राजेंद्र राणा, शोलेन्द्र सिंह, बिमल शर्मा, रमेश मीणा, उमादत्त शर्मा, रेखा त्यागी, आशा शर्मा, मुष्मिता शर्मा, नरेंद्र शर्मा, रवि मोहन शर्मा, कप्तान सिंह, छोटेलाल, दिलीप जैदान, तृषा राणा सहित अनेक गणमान्य उपस्थित रहे।

## रेलवे भूमि अधिग्रहण मुआवजा समयबद्ध, समाचार पत्र की रिपोर्ट तथ्यहीन

बढ़ता राजस्थान

**धौलपुर (राजू शर्मा)** । हाल ही में एक दैनिक में रेलवे, किसानों की जमीन अधिग्रहण कर मुआवजा देना भूला, अन्‍यदाता परेशानी में शीर्षक से प्रकाशित समाचार को जिला प्रशासन ने भ्रामक और तथ्यहीन करार दिया है। प्रशासन की ओर से स्पष्ट किया गया है कि धौलपुर-सरमथुरा नैरोगेज से ब्रॉडगेज परिवोजना के लिए भूमि अधिग्रहण की कार्रवाई समयबद्ध रूप से चल रही है।

धौलपुर तहसील में 7.67 करोड़ रुपये तथा बाड़ी तहसील में 26.87 करोड़ रुपये की राशि 524 किसानों को वितरित की जा चुकी है। समाचार में उल्लेखित काश्तकार नईम खां का मुआवजा न्यायालय द्वारा दिए गए स्थान आदेश के चलते रुका हुआ था। आदेश हटने के बाद उनके प्रकरण की प्रक्रिया भी आगे बढ़ा दी गई है। जिला प्रशासन ने कहा कि किसानों को नियमानुसार मुआवजा दिया जा रहा है और समाचार पत्र में प्रकाशित तथ्य न केवल असत्य हैं, बल्कि किसानों में अनावश्यक भ्रम फैलाने वाले भी हैं।

## एकमुश्त समाधान योजना - 30 सितम्बर तक बकाया ऋण जमा कराने पर छूट

**धौलपुर (राजू शर्मा)** । राज्य सरकार की बजट घोषणा 2025-26 के तहत अनुसूचित जाति, जनजाति, सफाई कर्मचारी, दिव्यांगजन और ओबीसी वर्ग के बकायादारों को राहत देने के लिए एकमुश्त समाधान योजना लागू की गई है। परियोजना प्रबंधक देवेन्द्र सिंह जांगल ने बताया कि 31 मार्च 2025 तक वितरित ऋणों के अतिदेय मूलधन को 30 सितम्बर तक जमा कराने पर अतिदेय व्याज और पेनल्टी की 100% छूट मिलेगी। योजना का प्रथम चरण 1 मई से 30 सितम्बर तक तथा द्वितीय चरण 1 अक्टूबर से 31 दिसम्बर तक रहेगा।

लाभार्थी कलक्ट्रेट परिसर स्थित निगम कार्यालय में विस्तृत जानकारी प्राप्त कर सकते हैं।

**भाजपा की जिला संगठन बैठक आज, वित्त आयोग के अध्यक्ष डॉ अरुण चतुर्वेदी रहेंगे उपस्थित**  
**सवाईमाधोपुर/राकेश शर्मा** । भारतीय जनता पार्टी जिला सवाई माधोपुर की संगठनात्मक बैठक बुधवार को जिलाध्यक्ष मानसिंह गुर्जर की अध्यक्षता में गंगापुर सिटी में आयोजित होगी। जिला प्रवक्ता सुरेन्द्र शर्मा ने बताया कि संगठन की बैठक गंगापुर सिटी स्थित होटल पार्थ में प्रातः 11 बजे आयोजित होगी, जिसमें मुख्य अतिथि वित्त आयोग के अध्यक्ष डॉ अरुण चतुर्वेदी, विशिष्ट अतिथि के रूप में कैबिनेट मंत्री डॉ किरोड़ीलाल मीणा, खंडार विधायक जितेन्द्र गोठवाल उपस्थित रहेंगे। संगठनात्मक बैठक में पार्टी द्वारा अब तक किए गए कार्यों की समीक्षा की जाएगी साथ ही आगामी कार्यक्रमों को लेकर योजना तैयार की जाएगी एवं जन जन तक केंद्र और राज्य सरकार की जनकल्याणकारी योजनाओं को पहुंचाने को लेकर चर्चा होगी।

# जिला कलक्टर ने किया औचक निरीक्षण, स्वास्थ्य व्यवस्थाओं में सुधार के निर्देश

बढ़ता राजस्थान

**भरतपुर (यतेन्द्र पाण्डेय)**। जिला कलक्टर कमर चौधरी ने मंगलवार को उपखण्ड वैर, भुसावर और नदबई क्षेत्र का दौरा कर सामुदायिक स्वास्थ्य केंद्रों, उपखण्ड कार्यालय और नदबई पुलिस थाना का औचक निरीक्षण किया। कलक्टर ने भुसावर, हलैना व छोंकरवाड़ा कला सामुदायिक स्वास्थ्य केंद्रों पर पंजीकरण, टीकाकरण, दवा वितरण, स्टोर, लैब और लेबर रूम की व्यवस्थाओं का जायजा लिया। उन्होंने भुसावर सीएचसी में गंदगी देखकर नाराजगी जताई और साफ-सफाई व्यवस्था सुधारने के निर्देश दिए। उन्होंने कहा कि मरीजों को मौसमी बीमारियों के मद्देनजर बेहतर सुविधाएं मिलनी चाहिए। वार्डों में भर्ती मरीजों और परिजनों से बातचीत कर उन्होंने दवा वितरण व चिकित्सा सेवाओं की जानकारी भी ली। स्टोर रूम में दवाओं के पुराने खाली डिब्बे अव्यवस्थित मिलने पर उन्होंने तुरंत निस्तारण के निर्देश दिए। छोंकरवाड़ा कला में निर्माणाधीन नए भवन का निरीक्षण करते हुए उन्होंने तय समय सीमा में गुणवत्तापूर्ण निर्माण पूरा करने पर जोर दिया।



टीबी मरीजों को वितरित की निक्षय पोषण किट

नदबई राजकीय अस्पताल में कलक्टर चौधरी ने टीबी मरीजों को निक्षय पोषण किट वितरित की। उन्होंने कहा कि टीबी मुक्त भारत अभियान को सफल बनाने के लिए भामाशाहों, जनप्रतिनिधियों, सामाजिक संगठनों और आमजन की सक्रिय भागीदारी जरूरी है। उन्होंने टीबी मरीजों को गोद लेकर उन्हें समय पर फूड किट उपलब्ध कराने का आह्वान किया। कलक्टर ने अस्पताल भवन का निरीक्षण करते हुए जर्जर हिस्सों की मरम्मत कराने व चिकित्साकर्मियों के साथ मरीजों की सुविधाओं का विशेष ध्यान रखने के निर्देश भी दिए।

# जिला अव्वल: मंगलवार की रैंकिंग में राजसमंद संपर्क पोर्टल पर नंबर वन

## कलक्टर हसीजा के 'फॉलो-अप मैकेनिज्म' से मिली सफलता

बढ़ता राजस्थान

**राजसमंद (सुरेश बागोरा)**। जिला कलक्टर अरुण कुमार हसीजा के नेतृत्व और मार्गदर्शन में राजसमंद जिले ने एक बार फिर उत्कृष्ट प्रदर्शन किया है। राज्य सरकार के आमजन की शिकायतों के त्वरित निस्तारण हेतु संचालित संपर्क पोर्टल की मंगलवार को जारी रैंकिंग में राजसमंद ने प्रदेशभर में प्रथम स्थान प्राप्त किया। संपर्क पोर्टल राज्य सरकार का अभिनव मंच है, जिसके माध्यम से नागरिक अपनी समस्याएं, शिकायतें और सुझाव ऑनलाइन दर्ज करवा सकते हैं। पारदर्शिता, जवाबदेही और शीघ्र समाधान सुनिश्चित करने के उद्देश्य से जिले में इस



पोर्टल को प्रभावी बनाने के लिए विशेष कार्ययोजना लागू की गई है। कलक्टर हसीजा के निर्देश पर सभी विभागों को प्रतिदिन प्राप्त शिकायतों पर प्राथमिकता से उसी दिन कार्रवाई करने के निर्देश दिए गए हैं।

विभागवार नोडल अधिकारी नियुक्त किए गए हैं, जबकि

आमजन को सीधा लाभ मिल रहा है। राजस्व, बिजली, जलापूर्ति, सामाजिक सुरक्षा, चिकित्सा, शिक्षा और अन्य विभागों से जुड़ी समस्याओं का समाधान अब कुछ ही घंटों में उपलब्ध कराया जा रहा है। साथ ही फॉलो-अप मैकेनिज्म के तहत शिकायत का निस्तारण होने के बाद आवेदक से फीडबैक भी लिया जाता है, जिससे पारदर्शिता और जवाबदेही और मजबूत हुई है। जिले की यह उपलब्धि त्वरित कार्यवाही, टीमवर्क और जनकेंद्रित प्रशासन की प्रतिबद्धता का परिणाम है। संपर्क पोर्टल पर प्रथम स्थान पाना राजसमंद के लिए गर्व की उपलब्धि है, जो भविष्य में भी जनसेवा के नए मानक स्थापित करने की प्रेरणा देगा।

## तामोटी गांव के ग्रामीणों ने सौंपा एसडीएम को ज्ञापन

चरागाह भूमि पर दबंगों के कब्जे का आरोप, कार्रवाई की मांग



बढ़ता राजस्थान

**बाड़ी (राजू शर्मा)** । उपखंड की ग्राम पंचायत इब्राहिमपुर के तामोटी गांव के एक दर्जन से अधिक ग्रामीणों ने मंगलवार को एसडीएम भगवत शरण त्यागी को ज्ञापन सौंपकर गांव की चरागाह भूमि पर दबंगों द्वारा किए गए कब्जे की शिकायत दर्ज कराई। ग्रामीणों का आरोप है कि दबंगों ने सरकारी चरागाह भूमि पर न केवल अतिक्रमण कर लिया है, बल्कि कोठरी और मकान बनाकर चारदीवारी भी खड़ी कर दी है। इससे गांव के रास्ते बंद हो गए हैं और ग्रामीणों के पशुओं के चरने के

लिए जगह नहीं बची है। गांव निवासी रामस्वरूप, शिवराम, धर्मी, रामनिवास, बनेसिंह, बिर्जे सिंह, राजेंद्र सिंह सहित अन्य ग्रामीणों ने बताया कि गांव में खाता संख्या 123 के अंतर्गत खसरा नंबर 840 (3.2801 हेक्टेयर), खसरा नंबर 856 (3.1869 हेक्टेयर) और खसरा नंबर 988 (94.9360 हेक्टेयर) भूमि पर दबंगों ने कब्जा कर लिया है। इन पर पत्थरों की कच्ची बाड़ें बनाकर कोठरी खड़ी कर दी गई है और खेती भी की जा रही है। ग्रामीणों ने ज्ञापन के जरिए उपखंड अधिकारी से मामले की जांच कर कब्जाधारियों के खिलाफ सख्त कार्रवाई की मांग की है।

# रॉयल्टी वृद्धि के खिलाफ मार्बल व्यापारियों का कलेक्ट्रेट घेराव, दो दिन का अल्टीमेटम

बढ़ता राजस्थान

**राजसमंद (सुरेश बागोरा)**। जिले में मार्बल पर बढ़ाई गई रॉयल्टी दरों को लेकर आक्रोश बढ़ता जा रहा है। मंगलवार को स्टोन इंडस्ट्रीज से जुड़े 20 से अधिक संगठनों ने कलेक्ट्रेट का घेराव कर जोरदार प्रदर्शन किया। व्यापारियों ने चेतावनी दी कि यदि दो दिन में दरें वापस नहीं ली गईं, तो उद्योगपति अपने बिजली कनेक्शन कटवाने की प्रक्रिया शुरू कर देंगे। प्रदर्शनकारी संगठनों के पदाधिकारी और श्रमिक केलावा चौपाटी से कलेक्ट्रेट तक रैली निकालकर पहुंचे।

माइनिंग एसोसिएशन के अध्यक्ष गौरव सिंह राठौड़ ने कहा कि 19 दिनों से शांतिपूर्ण तरीके से मांग उठाने के बावजूद सरकार ने कोई ध्यान नहीं दिया। आज का प्रदर्शन केवल ट्रेलर है। सरकार हमारी रोजी-रोटी छीन रही है, यदि जल्द समाधान नहीं हुआ तो हमें सड़क पर उतरना पड़ेगा, उन्होंने कहा। एसोसिएशन के संरक्षक तनसुख बोहरा ने बताया कि 18 दिनों से खदानें बंद हैं, जिससे हजारों परिवारों की आजीविका संकट में है। उन्होंने कहा कि अब स्थानीय जनप्रतिनिधियों को आंदोलन में शामिल कर सरकार तक



आवाज पहुंचाई जाएगी। मार्बल गैंगसा एसोसिएशन के अध्यक्ष सत्यप्रकाश काबरा ने रॉयल्टी के साथ-साथ जीएसटी की ऊँची दरों को भी उद्योग पर संकट का कारण बताया। वर्तमान में मार्बल पर 18% जीएसटी लागू है, जिसे घटाकर 5% करने की मांग की गई। गौरतलब है कि सरकार ने मार्बल पर रॉयल्टी 320 रुपये प्रति टन से बढ़ाकर 400 रुपये कर दी है। इसके विरोध में राजसमंद के प्रमुख खनन क्षेत्र - केलवा, झांझर, उमटो, धोलीखान, थोरिया, सापोल, आगरिया, आमेट, सरदारगढ़ और उमराया - में 1 अगस्त

से खनन पूरी तरह बंद है। मार्बल उद्योग की मौजूदा स्थिति की चिंताजनक है। पहले यहां करीब 450 खदानें ही चल रही थीं, जिनमें से अब केवल 930 बची हैं।

मंदी और बढ़ती लागत के कारण इनमें से भी सिर्फ 450 खदानें ही चल रही हैं, बाकी बंद पड़ी हैं। आज के आंदोलन में खदान मालिकों के साथ-साथ गैंगसा, कटर, ट्रक, लोडिंग, अनलोडिंग, ग्राइंडिंग, खाद्यान्न व्यापार, सर्राफा, इलेक्ट्रिक, इलेक्ट्रॉनिक्स और मैकेनिकल एसोसिएशन सहित 20 से अधिक संगठनों ने समर्थन दिया।

## गांव गुर्जरा खुर्द में तालाब में डूबने से पशुपालक की मौत

### मैस को निकालते समय हुआ हादसा, पुलिस ने शव का कराया पोस्टमार्टम

बढ़ता राजस्थान

**बाड़ी (राजू शर्मा)**। उपखंड क्षेत्र के कंचनपुर थाना अंतर्गत खुपवाली ग्राम पंचायत के गुर्जरा खुर्द गांव में सोमवार शाम एक दर्दनाक हादसे में 45 वर्षीय पशुपालक की तालाब में डूबने से मौत हो गई। मृतक की पहचान रामकिशन पुत्र बीरबल कुशवाहा (निवासी गुर्जरा खुर्द) के रूप में हुई है। जानकारी के अनुसार, सोमवार शाम करीब 5 बजे रामकिशन अपने पशुओं को चराकर घर ला रहा था। इसी दौरान उसकी एक भैंस गांव किनारे स्थित विशाल सागर तालाब में उतर गई। भैंस को निकालने के प्रयास में रामकिशन गहरे पानी में डूब गया और बाहर



नहीं निकल पाया। घटना की सूचना पर ग्रामीण मौके पर पहुंचे और शव को बाहर निकाला। बाद में कंचनपुर पुलिस को सूचना दी गई। पुलिस ने शव को बाड़ी अस्पताल की मोचरी में रखवाया और मंगलवार को परिजनों की मौजूदगी में पोस्टमार्टम कर शव परिजनों को सौंप दिया। ग्रामीणों ने बताया कि रामकिशन

पशुपालन कर अपने परिवार का पालन-पोषण करता था। उसके घर में दो बेटे और तीन बेटियां हैं। हादसे के बाद गांव में शोक की लहर है। कंचनपुर तहसील के गिरदावर शाहिद अली ने बताया कि मौके का पचा तैयार कर लिया गया है। परिजनों को आर्थिक सहायता दिलाने के लिए रिपोर्ट तैयार की जा रही है।

## पंचमुखी पुलिया का होगा सौंदर्यकरण

22 लाख की लागत से विकास कार्य शुरू



बढ़ता राजस्थान

**रामगंजमंडी ( प्रमोद राठौर )** । उपखंड क्षेत्र की जीवनरेखा कही जाने वाली पंचमुखी पुलिया का सौंदर्यकरण मंगलवार से शुरू हो गया। लोकसभा अध्यक्ष ओम बिरला व कैबिनेट मंत्री मदन दिलावर के निर्देश पर नगर पालिका द्वारा करीब 22 लाख रुपये की लागत से यह कार्य किया जा रहा है। पुलिया 25 गांवों और 7 वार्डों को जोड़ती है तथा मध्यप्रदेश की ओर भी संपर्क मार्ग है। विकास कार्यों में यात्री प्रतीक्षालय, हार्डमास्ट लाइट्स, वृक्षारोपण, नाले की पक्की दीवार, नई 12 फुट चौड़ी पुलिया और फोरलेन सड़क निर्माण शामिल हैं।

मारुति नगर छोेर पर पूर्व प्रधानमंत्री अटल बिहारी वाजपेयी की प्रतिमा भी स्थापित की जाएगी। मंगलवार को पालिकाध्यक्ष अखलेश मेड़तवाल ने कार्यों का निरीक्षण कर आवश्यक निर्देश दिए। इस दौरान भाजपा पदाधिकारी व कार्यकर्ता मौजूद रहे।

## केंद्रीय कैबिनेट द्वारा कोटा-बूंदी में ग्रीनफील्ड एयरपोर्ट बनाने की मंजूरी स्वागत योग्य : तुषार दुबे

कोटा के स्टूडेंट्स लिए आसान होगी कनेक्टिविटी



बढ़ता राजस्थान

**कोटा ( विनोद गौड़ )** । वंदना कैरियर इंस्टिट्यूट के डायरेक्टर तुषार दुबे ने केंद्रीय कैबिनेट द्वारा कोटा-बूंदी (राजस्थान) में ग्रीनफील्ड एयरपोर्ट बनाने की मंजूरी दिए जाने पर हर्ष व्यक्त करते हुए मोदी सरकार के निर्णय का स्वागत किया है। तुषार दुबे ने कहा की कोटा बूंदी मे ग्रीनफील्ड एयरपोर्ट बनने से कोटा के स्टूडेंट्स के लिए आसान होगी कनेक्टिविटी।

तुषार दुबे ने कहा की कोटा मे लम्बे समय से एयरपोर्ट की मांग की जा रही थी मोदी सरकार द्वारा एयरपोर्ट को दी गई मंजूरी से जहां कोटा की जनता को लाभ होगा,वही कोटा मे ग्रीनफील्ड एयरपोर्ट को मंजूरी से कोटा-बूंदी विकास और समृद्धि की नई ऊँचाइयाँ छुएगा।

एयरपोर्ट न केवल कनेक्टिविटी को बढ़ावा देगा,बल्कि भविष्य में अनगिनत अवसरों का द्वार खोलेगा।केंद्र सरकार के इस निर्णय से कोटा सहित आसपास के क्षेत्र में उद्योग, व्यापार, शिक्षा व रोजगार को भी बढ़ावा मिलेगा।

## स्मार्ट किड्स ग्रुप के गठन को 4 वर्ष पूर्ण होने पर राजकीय प्राथमिक विद्यालय में विद्यार्थियों को अल्पाहार करवाया गया



बढ़ता राजस्थान

**रावतभाटा ( नि.स. )** । भैंस रोड गढ़ पंचायत के सांखलो का दुण्डा राजकीय प्राथमिक विद्यालय में स्मार्ट किड्स ग्रुप के सदस्यों की ओर से विद्यार्थियों के लिए अल्पाहार में इडली सांभर की व्यवस्था की गई। जानकारी देते हुए ग्रुप संचालक मनीष गिरी ने बताया कि स्मार्ट किड्स ग्रुप के गठन को 4 वर्ष पूर्ण होने की खुशी में सीमा दुबे, पूजा वर्मा, प्रिया स्वामी, दीक्षा पूरण, चंद्रमुखी मिश्रा ने अपने घर पर इडली सांभर बनाया एवं मंगलवार प्रातः 8 बजे प्राथमिक विद्यालय एवं क्रेशर बस्ती में 55 बच्चों को भरपेट गरम गरम इडली सांभर खिलाया सभी बच्चों को मीठी बूंदी खिला कर मुंह मीठा करवाया गया।प्राथमिक विद्यालय से शिक्षिका सुनीता जैन,राधा कुमारी, इंद्रा बाई, कविता प्रजापत ने मनीष गिरी एवं स्मार्ट किड्स ग्रुप के सदस्यों के प्रति आभार जताया। शिक्षिका सुनीता जैन ने खुशी जाहिर करते ये कहा की विद्यालय में बच्चों को पुड़ी सब्जी खाने को कई बार मिलती हैं परंतु आज पहली बार भरपेट इडली सांभर खाने को मिला । इडली सांभर देख कर बच्चों के चेहरे खुशी से खिल उठे।

## खाद्य एवं नागरिक आपूर्ति तथा उपभोक्ता मामलें विभाग मंत्री सुमित गोदारा चित्तौड़गढ़ प्रवास पर

बढ़ता राजस्थान

**चित्तौड़गढ़,(नि.स.)**। खाद्य एवं नागरिक आपूर्ति तथा उपभोक्ता मामलें विभाग के मंत्री श्री सुमित गोदारा 21 अगस्त को चित्तौड़गढ़ जिले के दौरे पर रहेंगे। इस दौरान वे विभागीय अधिकारियों के साथ समीक्षा बैठकें लेंगे। निर्धारित यात्रा कार्यक्रम के अनुसार खाद्य एवं नागरिक आपूर्ति तथा उपभोक्ता मामलें विभाग के मंत्री श्री सुमित गोदारा 21 अगस्त (गुरुवार) जयपुर से प्रातः 06.55 बजे प्रस्थान कर 07.55 बजे उदयपुर पहुंचेंगे तथा प्रातः 8.15 बजे उदयपुर से प्रस्थान कर 9.45 बजे चित्तौड़गढ़ पहुंचेंगे। वे प्रातः 10.00 बजे खाद्य विभाग के अधिकारियों के साथ समीक्षा बैठक लेंगे।

**समीक्षा बैठक में गिवअप अभियान** – अपात्र लाभार्थियों (आयकरदाता, सरकारी कर्मचारी, चारपहिया वाहनधारक एवं उच्च आय वर्ग) द्वारा स्वेच्छा से खाद्य सुरक्षा लाभ त्याग की प्रगति का उपखण्डवार अवलोकन। एनएफएसए पोर्टल पर लंबित आवेदन – वर्ष 2022 एवं 2025 के लंबित प्रकरणों के गुणवत्तापूर्ण निस्तारण एवं जांच समिति की रिपोर्ट की स्थिति। नये लाभार्थियों का आधार सिडिंग एवं इ-केवाईसी- खाद्य सुरक्षा योजना में नये जुड़े परिवारों की अद्यतन स्थिति। बकाया भुगतान – राशन डीलरों के कमीशन एवं परिवहनकर्ताओं के बिल भुगतान की उपखण्डवार/माहवार समीक्षा की जाएगी तथा प्रातः 11.00 बजे खाद्य एवं नागरिक आपूर्ति तथा उपभोक्ता मामलें विभाग के मंत्री प्रेस कॉन्फ्रेंस लेंगे।

# चोरो ने उड़ाई नींद तो जाम पर उतरे हाउसिंग बोर्ड के वांशिदे

तीन घंटे रहा जाम, अधिकारी आये हरकत में,दो कार्मिको लगाया निगरानी में

बढ़ता राजस्थान

**नैनवां,(( टी.आर सैनी )**। नैनवां पुलिस थाना क्षेत्र में बढ़ती चोरियो से आमजन परेशान है। चोरियो का खुलासा होने से पहले फिर चोरी की वारदात होने से पुलिस कार्मिको भी नींद उड़ी हुई है। पुलिस गस्त की बावजूद अज्ञात चोर चोरियो करने से नहीं चूक पा रहे है। अब लोगो का आक्रोस सीर चढ़ कर बोलने लग गया है। ऐसे में अब पुलिस की कार्य शैली पर भी सर्वालिया निशान उठने लग गये है। मंगलवार को नैनवां शहर के स्टेट हाईवे 34 देई रोड पर स्थित हाउसिंग बोर्ड के वांशिदे लगातार हो रही चोरियो से परेशान है। मंगलवार को सवरे 9 बजे चोरियो पर अंकुश लगाने एंव पिछले दिनो हुई आधे दर्जन चोरियो का खुलासा किया जाने की मांग को लेकर पूरे हाउसिंग बोर्ड के वांशिदो ने स्टेट हाईवे 34 पर टेंट लगा कर नैनवां-वाया देई स्टेट हाईवे पर जाम लगा दिया। सड़क के बीच में कांटे डाल कर



महिलाएं जाम पर प्रदर्शन करने लग गई। कुछ समय तक जाम को लेकर पुलिस प्रशासन भी मौके पर नहीं पहुंचा। दूसरी ओर जाम होने से नैनवां से देई जाने वाले एंव देई से नैनवां की ओर आने वाले लोग जाम पर फंस गये। इतना ही नहीं जाम के चलते जाम के दोनो ओर वाहनो की लाईने लग गई। काफी देर बाद पुलिस मौके पर पहुंची उन्होने जाम लगा रही महिलाओ

से वार्ता करके जाम खुलवाने की कोशिश की गई लेकिन महिलाएं जाम हटाये जाने के लिए तैयार नहीं हुई। कुछ समय बाद डीएसपी राजूलाल मीणा मौके पर पहुंचे उन्होने महिलाओ एंव पुरुषो से वार्ता करके जाम हटाये जाने की कोशिश की गई। इस मौके पर महिलाओ ने बताया कि सोमवार रात्रि को भी हाउसिंग बोर्ड में चोरी की वारदात होते होते बच गई।

## बाडोलिया में रोड लाइट,पेयजल व्यवस्था सुधारेगी नगरपालिका

मौके पर पहुंचे जन प्रतिनिधि एवं अधिकारी



बढ़ता राजस्थान

**रावतभाटा ( नि.स. )** । नगरपालिका क्षेत्र के गांव बाडोलिया, नागनी, जावरा खुर्द,जावरा कला, कचोलिया, सांखला का ढूढ़ा महुपुरा क्षेत्र में नगरपालिका द्वारा पेयजल समस्या हेतु पाइपलाइन में आ रही परेशानियों, पानी को मोटर मरम्मत, विभिन्न गलियों में नागरिकों को अंधेरे से निजात दिलाने जैसी मूलभूत सुविधाओं के लिए नगर पालिका सुधार हेतु जल्द ही आवश्यक कार्य करवाएंगे। चित्तौड़गढ़ सांसद सीपी जोशी एवं विधायक डॉ सुरेश धाकड़ के निर्देश पर मंगलवार को नगरपालिका के अधिकारी कर्मचारी एवं स्थानीय जन प्रतिनिधि बाडोलिया गांव पहुंचे जहां मौके पर पहुंच कर

लोगों की जन समस्याओं को सुना और त्वरित निस्तारण की बात कही जनता ने अधिकारियों के सामने अपनी कई समस्याओं को लेकर पूर्व सरपंच कालीबाई मीणा के नेतृत्व में अधिशाषी अधिकारी को ज्ञापन देकर शीघ्र समाधान की मांग की । इस दौरान भाजपा किसान मोर्चा प्रदेश उपाध्यक्ष कमलेंद्र सिंह हाड़ा, नगरपालिका अधिशाषी अधिकारी मुकेश नागर, पूर्व नगर अध्यक्ष राजकुमार वाधवा, बाडोलिया पूर्व सरपंच कालीबाई मीणा, भाजपा नगर मंत्री गजेंद्र सिंह, भाजपा मंडल उपाध्यक्ष रामकुमार मीणा, सिद्दार्थ वाधवा, मिथिलेश सिंह, गुड्डू बंजारा, मोहन यादव, नरसिंह मीणा, हेमराज, लक्ष्मी बाई,रतन प्रजापत, कैलाश भील, मनोज सेन सहित ग्रामीण जन, नगरपालिका कर्मचारी मौके पर उपस्थित रहे।

# दिल्ली मुम्बई एक्सप्रेस वे पर आवागमन हुआ शुरू , अतिवृष्टि के चलते किया था बन्द

बढ़ता राजस्थान

**लाखेरी ( नि.स. )** । दिल्ली मुम्बई एक्सप्रेस वे पर उपखंड क्षेत्र में स्थित लबान इंटरचेंज से यातायात मंगलवार से शुरू हो गया। क्षेत्र में अतिवृष्टि के चलते कोटा दोसा मेगा हाइवे पर स्थित पुलिया की जर्जर हालत के चलते एतिहात के दौर पर एक्सप्रेस वे पर वाहनों का आवागमन बन्द कर दिया गया था।

जानकारी के अनुसार विगत दिनों हुई बरसात के बाद मेगा हाइवे पर स्थित पापड़ी पुलिया व बाबई पुलिया की जर्जर हालत को देखते हुए जिला कलेक्टर के निर्देश पर एक्सप्रेस वे पर लबान इंटरचेंज पर वाहनों का आवागमन बन्द कर दिया गया था। बाद में एन एच आई के प्रोजेक्ट डायरेक्टर द्वारा कोटा जिले में भी गोपालपुरा से आगे लिंक रोड जर्जर पुलिया पर वाहनों के दबाव को देखते हुए टोल नाको को बेरिकेड्स लगा कर बन्द कर दिया। इस दौरान उन्होंने स्थानीय प्रसासन द्वारा पापड़ी व बाबई



**वाहनों चालको को होगी सुविधा नहीं लगेगा अतिरिक्त चक्कर -**

एक्सप्रेस वे से दिल्ली की ओर जाने वाले वाहन कोटा के गोपालपुरा से चढ़ कर लबान टोल नाके उतर कर कोटा दोसा मेगा हाइवे से होकर सवाई माधोपुर कुशतला नाके एक्सप्रेस का उपयोग कर सकेंगे इससे पूर्व एक्सप्रेस वे बन्द होने से उनको कोटा बून्दी होकर उनियारा से होकर सवाईमाधोपुर आना पड़ रहा था। जिससे उनको करीब 50 से 60 किलोमीटर का अतिरिक्त चक्कर लगाना पड़ता था।

पुलिया का मरम्मत कार्य किये जाने से अब एक्सप्रेस वे पर भी

वाहनों का आवागमन शुरू कर दिया गया है ।

## शहर पुलिस द्वारा कोटा के सेंट्रल जेल का औचक निरीक्षण चेंकिंग की गई

बढ़ता राजस्थान

**कोटा ( विनोद गौड़ )** । शहर पुलिस द्वारा सेंट्रल जेल कोटा में औचक निरिक्षण किया गया। शहर पुलिस अधीक्षक तेजस्विनी गौतम ने बताया कि सेंट्रल जेल कोटा का एडीएम सिटी अनिल कुमार सिंघल एडिशनल एसपी दिलीप सैनी के निर्देशन में तीन डीएसपी सहित 20 थाना अधिकारी ,जेल

अधीक्षक की टीम ने सेंट्रल जेल का निरीक्षण किया। इस दौरान 170 पुलिस कांस्टेबल जेल कार्मिकों द्वारा बंधियों के सामान बेरिक लंगर अस्पताल हार्डकोड वार्ड की एनएलजेडी मेटल डिटेक्टर के माध्यम से सघनता से तलाशी ली गई । हालाँकि तलाशी के दौरान काराग्रह एवं बंदियो के पास कोई अवैध सामग्री प्राप्त नहीं हुई है।



टॉक | बुधवार, 20 अगस्त, 2025

www.badhatarajasthan.in

## नानी बाई रो मायरो की तीन दिवसीय कथा का आयोजन 21 से

माहेश्वरी महिला मण्डल के नानी बाई मायरो में पधारेंगे कथाकार श्री राधाचरण जी महाराज



बढ़ता राजस्थान

**कोटा ( विनोद गौड़ )** । श्री माहेश्वरी समाज कोटा से सम्बद्ध माहेश्वरी महिला मंडल कोटा द्वारा आगामी 21 अगस्त गुरुवार से 23 अगस्त 2025 शनिवार तक तीन दिवसीय धार्मिक कार्यक्रम नानी बाई रो मायरो का भव्य आयोजन किया जा रहा है। अध्यक्ष प्रीति राठी ने बताया कि कथा प्रतिदिन दोपहर 2:30 बजे से सांय 6:00 बजे तक श्री माहेश्वरी भवन, 17 झालावाड़ रोड कोटा में आयोजित होगी। प्रसिद्ध कथाकार राधाचरण जी महाराज जोधपुर राजस्थान से पधारकर इस पावन कथा का प्रवचन देंगे। सचिव सरिता मोहता ने बताया कि इस कार्यक्रम का कार्ड विमोचन पूर्वी राजस्थान के प्रदेशाध्यक्ष महेश अजमेर, अध्यक्ष प्रीति राठी, कोषाध्यक्ष संगीता कावरा और संपादन मंत्री नीना मर्चुनिया ने किया। सरिता

मोहता ने बताया कि कार्यक्रम में कार्यक्रम के मुख्य यजमान अ.भा.महा. महासभा के परिचामांचल उपसभापति राजेश कृष्ण बिरला रहेंगे। प्रीति राठी ने बताया कि कार्यक्रम का सफल बनाने के लिए विभिन्न समितियां बनाई गई है जिसमें आध्यात्मिक समिति में श्यामा बिरला, किरण मांधना और सीमा बाबरछिया की सेवाएं ली गई हैं, वहीं सांस्कृतिक समिति में श्वेता माहेश्वरी, सुमन मर्चुनिया और रक्षा बाबरछिया सक्रिय भूमिका निभा रही हैं। कार्यक्रम निर्देशकों में विनीता बिरला, भारती डागा, सीमा मुंदड़ा, सपना बिरला, नेहा माहेश्वरी, अरुणा मुंदड़ा, खुशबू डागा, करिश्मा माहेश्वरी और स्वाति मंत्री शामिल हैं। इस अवसर पर एलन मांधना परिवार, करियर पॉइंट परिवार सहित अनेक प्रतिष्ठित परिवार और व्यक्तित्व अपना सहयोग प्रदान कर रहे हैं।

# जर्जर विद्यालय भवनो की मरम्मत की मांग को लेकर कांग्रेस का जिला कलेक्ट्रेट पर प्रदर्शन

नारेबाजी के साथ जुलूस के रूप में एडीएम को दिया ज्ञापन

## विद्यालयों की सुरक्षा जांच के लिये उच्च स्तरीय दल गठित हो-चर्मेश शर्मा

बढ़ता राजस्थान

**बूंदी ( अनन्त दाधीच )** । जिले के सभी सरकारी व निजी विद्यालयों के भवन और कक्षा कक्षो के निर्माण की वर्तमान स्थिति की जांच कर मासूम छात्रों के जीवन की सुरक्षा सुनिश्चित करने की मांग लेकर मंगलवार को कांग्रेस कार्यकर्ताओं ने राजस्थान प्रदेश कांग्रेस कमेटी के सदस्य चर्मेश शर्मा के नेतृत्व में जिला कलेक्ट्रेट पर नारेबाजी के साथ प्रदर्शन किया।

बहादुर सिंह सर्किल से जुलूस के रूप में जिला कलेक्ट्रेट पहुंचे कार्यकर्ताओं ने बूंदी जिले के सभी जर्जर विद्यालय भवनो की तत्काल मरम्मत करवाने की मांग को लेकर अतिरिक्त जिला कलेक्टर सुदर्शन सिंह तोमर को जिला कलेक्टर के नाम ज्ञापन भी दिया।

**शिक्षा विभाग के विरुद्ध नारेबाजी**

स्वतंत्रता दिवस पर बूंदी में निजी विद्यालय की छत गिरेने से पांच छात्रों के घायल होने व नैनवा क्षेत्र में एक सरकारी विद्यालय की छत गिरेने की घटना पर भी कांग्रेस कार्यकर्ताओं ने जिला कलेक्ट्रेट पर आक्रोश जताया और मासूम छात्रों के जीवन की सुरक्षा करो, जर्जर भवनो की मरम्मत करवाओ, निर्माण कार्यों में भ्रष्टाचार बंद करो और शिक्षा विभाग मुद्दाबद के जमकर नारे लगाये।

**उच्च स्तरीय प्रशासनिक दल गठित किया जाये**

राजस्थान बीज निगम के पूर्व निदेशक पीसीसी सदस्य चर्मेश शर्मा के नेतृत्व में एडीएम से मिले प्रतिनिधिमण्डल ने बूंदी जिले में



सरकारी व निजी विद्यालयों भवनो में निर्दोष विद्यार्थियों की सुरक्षा के लिये उच्च स्तरीय प्रशासनिक दल बनाकर जिले के सभी सरकारी व निजी विद्यालयों के भवन व कक्षा कक्षो के भौतिक सत्यापन की मांग उठायी। पार्षद अंकित बूलीवाल ने कहा कि उनके वार्ड की बड़ा तोपखाना स्कूल अभी भी जर्जर स्थिति में है। एनएसयूआई जिलाध्यक्ष किशन नेखाड़ी ने कहा कि प्रशासन को त्वरित कार्रवाही करनी चाहिये। प्रतिनिधिमंडल में

पार्षदअंकित बूलीवाल, एनएसयूआई जिलाध्यक्ष किशन नेखाड़ी, मोनिश नायक, कुणाल पारीक, एडवोकेट हेमराज मीणा, एडवोकेट राजेंद्र दाधीच लक्ष्मीपुरा, एडवोकेट शिवराज धाकड़, कांग्रेस नेता मोनू शर्मा, जाफर अंसारी, अमन राठौर, तारुल गुलाबबानी, जय धाबाई, शिव शर्मा, नरेश सैनी, युवा कांग्रेस नेता धीरज टाक, अमन शर्मा, इमरान, शाहरुख खान, टोनी, आसिफ, नवाब, आशुतोष आदि सम्मिलित रहे।

## कोटा में डीएलएलआई प्रशिक्षण कार्यशाला संपन्न

मात्र सेवा संगठन ही नहीं, नेतृत्व निर्माण की युनिवर्सिटी है लायंस इंटरनेशनल —सीपी विजयवर्गीय

भावी नेतृत्व गढ़ने का संकल्प, 66 प्रतिनिधि हुए शामिल

बढ़ता राजस्थान

**कोटा ( का.स. )**। लायंस क्लब कोटा के तत्वावधान में डिस्ट्रिक्ट लायंस लीडरशिप इंस्टीट्यूट की बैठक उत्साहपूर्ण माहौल में संपन्न हुई।

इस आयोजन का मुख्य उद्देश्य नेतृत्व कौशल का विकास, संगठन की कार्यप्रणाली को सुदृढ़ करना तथा भावी नेतृत्व तैयार करना रहा।

अध्यक्ष सोनल नंदवाना ने बताया कि इस अवसर पर गवर्नर रामकिशोर गर्ग, वीडीजी सी.पी. विजयवर्गीय, मुख्य प्रशिक्षक पीएमसीसी द्वारका जालान (पूना), पीडीजी रश्मि गुप्ता (इंदौर) और पीडीजी अनिल नाहर (उदयपुर) सहित कई वरिष्ठ पदाधिकारी उपस्थित रहे।

कार्यक्रम जीएलटी कॉर्डिनेटर मंजूला जैन, इंबीजिलेटर पीडीजी राजेन्द्र अग्रवाल तथा कवीनियर एमजेएफ अशोक नुवाल और सुधाकर बहेडिया ने भी सक्रिय भूमिका निभाई। वीडीजी सी.पी. विजयवर्गीय ने जानकारी दी कि डिस्ट्रिक्ट 3233४2 के अंतर्गत 30 क्लबों में से जोन चेयरमैन, ऋट्, अध्यक्ष, सचिव और कोषाध्यक्ष मिलाकर कुल 66 लायंस सदस्य इस प्रशिक्षण में सम्मिलित हुए।

मुख्य अतिथि प्रांतपाल रामकिशोर गर्ग ने कहा कि सी.पी. विजयवर्गीय जैसे ऊर्जावान नेता लायंस इंटरनेशनल के नेतृत्व कार्यक्रम को नई ऊँचाई देंगे। कोटा में प्रथम आयोजन सफलता का प्रमाण है और आगे यह कार्यशालाएँ उदयपुर, जोधपुर व अजमेर में भी आयोजित की जाएँगी। उन्होंने यह भी आह्वान किया कि इंटरनेशनल स्तर पर हर डिस्ट्रिक्ट में 30 प्रतिशत नए नेतृत्व को उभरना चाहिए।

**सेवा संगठन ही नहीं, नेतृत्व विकास निर्माण केन्द्र भी**

अपने उद्बोधन में सी.पी. विजयवर्गीय ने कहा इस प्रशिक्षण का उद्देश्य केवल सेवा कार्यों को गति देना नहीं, बल्कि सदस्यों को नेतृत्व, समूह प्रबंधन और मोटिवेशनल स्किल्स में दक्ष बनाना है। लायंस इंटरनेशनल मात्र सेवा संगठन नहीं, बल्कि एक नेतृत्व निर्माण केन्द्र भी है, जो सेवाकार्यों को नए दृष्टिकोण से आगे बढ़ाता है।

उन्होंने देश-विदेश के उदाहरण प्रस्तुत करते हुए कहा कि विश्व को प्रभावशाली लीडर लायंस क्लब से ही मिले हैं।

भाजपा प्रभारी ने उपराष्ट्रपति पद के उम्मीदवार को बताया जाट:सोशल मीडिया पर ट्रेल हुए, ट्रेलर्स ने कहा-तमिलनाडु में जाट हमने नहीं सुना

बढ़ता राजस्थान

जयपुर। प्रदेश भाजपा प्रभारी राधामोहन दास अग्रवाल एनडीए के उपराष्ट्रपति पद के प्रत्याशी सीपी राधाकृष्णन को जाट बताकर ट्रेलर्स के निशाने पर आ गए हैं। उन्होंने सोमवार-मंगलवार को पोस्ट कर लिखा था- प्रधानमंत्री नरेंद्र मोदी को देश के करोड़ों जाट समाज के लोगों की ओर से आभार। उन्होंने तमिलनाडु जाट समाज के नेता और पूर्व सांसद सीपी राधाकृष्णन को उपराष्ट्रपति पद का प्रत्याशी बनाकर जाट समाज के लिए अपनापन दिखाया। इस पोस्ट के बाद वे ट्रेलर्स के निशाने पर आ गए। ट्रेलर्स ने लिखा- तमिलनाडु में जाट कहा से आ गए। जाटों की तो भाजपा और आपको सुगंध आती है, इसलिए तो आप बार-बार जाटों को अपमानित कर रहे हैं, कितनी बार करोगे अपमानित। बीजेपी प्रभारी ने भी ट्रेलर्स को जवाब दिया।

## इंदौर के कार्टूनिस्ट पीएम और आरएसएस से मांगेंगे माफी आपतिजनक कार्टून बनाने पर हुई थी एफआईआर, सुप्रीम कोर्ट में कहा-सोशल मीडिया पर लिखूंगा माफीनामा

बढ़ता राजस्थान

इंदौर ( एजेंसी )। इंदौर के कार्टूनिस्ट हेमंत मालवीय प्रधानमंत्री नरेंद्र मोदी और आरएसएस से माफी मांगेंगे। विवादित कार्टून बनाने के चलते इंदौर के युवक ने हाईकोर्ट फिर सुप्रीम कोर्ट से मालवीय की शिकायत की थी। मंगलवार को सुप्रीम कोर्ट में इस मामले में सुनवाई हुई। मालवीय ने कोर्ट में कहा कि वह आरएसएस और प्रधानमंत्री नरेंद्र मोदी का अशोभनीय व्यंग्य चित्र बनाने के लिए फेसबुक, इंस्टाग्राम और अन्य सोशल मीडिया प्लेटफॉर्म पर माफीनामा प्रकाशित करेंगे। मालवीय की ओर से पेरवी कर रही एडवोकेट वृंदा श्रोवर ने सुप्रीम कोर्ट की डबल बेंच के समक्ष मालवीय का पक्ष रखा। इस मामले की सुनवाई सुप्रीम कोर्ट के न्यायमूर्ति अरविंद कुमार और न्यायमूर्ति एनवी अंजूरिया की युगल पीठ कर रही है। पीठ ने मालवीय को गिरफ्तारी से दी गई अंतरिम सुरक्षा अगली सुनवाई तक बढ़ा दी।

वकील ने कहा- सोशल मीडिया से हटा देंगे कार्टून-एडवोकेट वृंदा श्रोवर ने कोर्ट के समक्ष कहा, पहले के आदेश के अनुसार माफीनामा पहले ही प्रस्तुत कर दिया है। यह कार्टून सभी सोशल मीडिया प्लेटफॉर्म से हटा दिया जाएगा। मालवीय अपने सोशल मीडिया अकाउंट पर भी माफीनामा प्रकाशित करेंगे।बता दें कि एक माह पहले 15 जुलाई को सुप्रीम कोर्ट ने मालवीय की जमानत पर सुनवाई करते हुए उनके द्वारा प्रकाशित कुछ कार्टूनों पर नाराजगी व्यक्त की थी। अब केस की सुनवाई अगले हफ्ते होगी।

## बिहार में वोट अधिकार यात्रा विरोध करने वाले बीजेपी नेताओं को राहुल गांधी ने दिया पलाइंग किस; बोले- वोट गया तो समझो राशन-जमीन गई

बढ़ता राजस्थान

गयाजी ( एजेंसी )। राहुल गांधी की तीसरे दिन की वोट अधिकार यात्रा शेखपुरा के बरबोसा में खत्म हुई। यहां श्री कृष्ण सिंह चौक पर राहुल गांधी ने लोगों को संबोधित किया। उन्होंने कहा कि बिहार के युवा वोट चोरी नहीं होने देंगे। वोट हम सब का अधिकार है। हिंदुस्तान में गरबों के पास आज सिर्फ वोट बचा हुआ है। अगर ये चला गया तो सब चला गया जाएगा। महाराष्ट्र, हरियाणा, मध्य प्रदेश के चुनाव में बीजेपी ने वोट चोरी की है। चुनाव आयोग वोट चोरी करवा रहा है। तेजस्वी यादव ने भी लोगों को संबोधित करते हुए कहा कि 20 साल हम लोगों ने बहुत सहा है। अब नहीं। शिक्षा-स्वास्थ्य सब चौपट है। अब इन लोगों को हटाने का वक्त का गया है।

नवादा में राहुल की गाड़ी के नीचे आया जवान इससे पहले बिहार के नवादा में वोट अधिकार यात्रा के दौरान राहुल गांधी की सुरक्षा में तैनात एक पुलिसकर्मी गाड़ी के नीचे आ गया। अन्य सुरक्षाकर्मियों ने खींचकर पुलिसकर्मी को बाहर निकाला। राहुल गांधी ने भी उनका हालचाल पूछा। यहां लोगों को संबोधित करते हुए उन्होंने कहा, चुनाव आयोग और बीजेपी के बीच पार्टनरशिप है। ये मिलकर वोट चोरी कर रहे हैं। नरेंद्र मोदी, अमित शाह और चुनाव आयुक्त मिलकर आपसे वोट छीन रहे हैं। तेजस्वी ने कहा, आप लोग आने वाले लोकसभा चुनाव में महागठबंधन की सरकार बनाइए और राहुल गांधी को देश का अगला प्रधानमंत्री।

## सुप्रीम कोर्ट ने पूछा- राष्ट्रपति ने सलाह मांगी तो दिक्कत क्या : सरकार बोली- क्या कोर्ट संविधान दोबारा लिख सकती है; राष्ट्रपति-राज्यपाल के फैसलों की डेडलाइन का मामला

बढ़ता राजस्थान

नई दिल्ली ( एजेंसी )। सुप्रीम कोर्ट में मंगलवार को राष्ट्रपति और राज्यपालों के बिलों पर हस्ताक्षर करने के लिए डेडलाइन लागू करने वाली याचिका पर सुनवाई हुई। सीजेआई बीआर गवई की अध्यक्षता वाली 5 जजों की संविधान पीठ ने पूछा, जब खुद राष्ट्रपति ने राय मांगी है तो इसमें दिक्कत क्या है? क्या आप वाकई इसे चुनौती देना चाहते हैं।

बेंच ने कहा कि कोर्ट इस मामले में सलाहकारी अधिकार-क्षेत्र में बैठे हैं, यानी अभी यह कोई अंतिम आदेश नहीं बल्कि केवल राय देने की प्रक्रिया है। केंद्र सरकार की तरफ से अर्टोनी जनरल आर वेंकटरमणि ने सुप्रीम कोर्ट के अग्रेष्ठ 2025 वाले फैसले पर कहा कि क्या अदालत संविधान को फिर से लिख सकती है? कोर्ट ने गवर्नर और राष्ट्रपति को आम प्रशासनिक अधिकारी की तरह देखा, जबकि वे संवैधानिक पद हैं। केंद्र की ओर से सॉलिसिटर जनरल तुषार मेहता ने कहा, संविधान सभा ने जानबूझकर गवर्नर और राष्ट्रपति के लिए कोई समय सीमा नहीं रखी थी।

## मोदी सरकार का बड़ा तोहफा, कोटा-बूंदी एयरपोर्ट को मंजूरी, कटक-भुवनेश्वर में बनेगा 6 लेन रिंग रोड

बढ़ता राजस्थान

नई दिल्ली( एजेंसी )। प्रधानमंत्री नरेंद्र मोदी की अध्यक्षता में आर्थिक मामलों की मंत्रिमंडलीय समिति ने मंगलवार को कोटा-बूंदी (राजस्थान) में 1507.00 करोड़ रुपये की अनुमानित लागत से ग्रीन फील्ड हवाई अड्डे के विकास हेतु भारतीय विमानपत्तन प्राधिकरण (एएआई) के प्रस्ताव को मंजूरी दे दी। चंबल नदी के तट पर स्थित कोटा, राजस्थान की औद्योगिक राजधानी के रूप में जाना जाता है। इसके अतिरिक्त, कोटा भारत के शैक्षिक कोचिंग केंद्र के रूप में भी प्रसिद्ध है। एक आधिकारिक विज्ञप्ति के अनुसार, राजस्थान सरकार ने ए-321 प्रकार के विमानों के संचालन हेतु उपयुक्त ग्रीनफील्ड हवाई अड्डे के विकास हेतु एएआई को 440.06 हेक्टेयर भूमि हस्तांतरित की है।

इस परियोजना में 20,000 वर्ग मीटर क्षेत्र में फैले एक टर्मिनल भवन का निर्माण शामिल है, जो 1000 व्यस्त समय के यात्रियों (पीएचपी) को संभालने में सक्षम होगा और इसकी वार्षिक क्षमता 2 मिलियन यात्री प्रति वर्ष (एमपीपीए) होगी। इसके अलावा, 3200 मीटर × 45 मीटर आकार का रनवे 11/29, ए-321 प्रकार के विमानों के लिए 07 पार्किंग बे



के साथ एग्रन, दो लिंक टैक्सीवे, एटीसी सह तकनीकी ब्लॉक, फायर स्टेशन, कार पार्क और संबद्ध कार्य भी इसमें शामिल हैं। कोटा की शैक्षिक और औद्योगिक क्षेत्रों में प्रमुखता, ग्रीनफील्ड हवाई अड्डे को एक महत्वपूर्ण बुनियादी ढांचा परियोजना बनाती है, जिसका उद्देश्य क्षेत्र में अनुमानित यातायात वृद्धि को संबोधित करना है। मौजूदा कोटा हवाई अड्डा

आरएसएस में महिलाओं के प्रतिनिधित्व पर बोले मोहन भागवत

## समाज के 50 प्रतिशत लोगों को बाहर नहीं रखा जा सकता

बढ़ता राजस्थान

नई दिल्ली ( एजेंसी )। राष्ट्रीय स्वयंसेवक संघ (आरएसएस) प्रमुख मोहन भागवत ने संगठन की निर्णय लेने की प्रक्रिया में महिलाओं की भागीदारी के महत्व पर जोर देते हुए कहा है कि समाज के पचास प्रतिशत लोगों को इससे बाहर नहीं रखा जा सकता। वन समर्पित, मन समर्पित नामक पुस्तक के विमोचन के दौरान एक सभा को संबोधित करते हुए, मोहन भागवत ने कहा कि जहाँ भी स्वयंसेवक हैं, महिलाएँ उनके साथ हैं। महिलाओं के लिए, राष्ट्र सेविका समिति, जो 1936 में शुरू किया गया एक महिला संगठन है, समानांतर रूप से काम करती है। कई क्षेत्रों में, महिलाएँ निर्णय लेने की प्रक्रिया का हिस्सा होती हैं, उन्हें मुख्य बैठकों में आमंत्रित किया जाता है और उनके प्रस्तावों को शामिल किया जाता है। समाज के पचास प्रतिशत लोगों को इससे बाहर नहीं रखा जा सकता। मोहन भागवत ने कहा कि प्रक्रियाएँ राज्यों के अनुसार अलग-अलग होती हैं, लेकिन उन्होंने इसे संघ के अनुकूलनशील और विकासशील स्वभाव का प्रतीक बताया। आरएसएस प्रमुख



ने राष्ट्र सेवा और पारिवारिक जिम्मेदारियों के बीच संतुलन बनाए रखने के महत्व पर भी जोर दिया। उन्होंने कहा कि राष्ट्र सेवा कभी भी पारिवारिक कर्तव्यों की कीमत पर नहीं होनी चाहिए। ये दोनों एक-दूसरे के पूरक हैं, विरोधाभासी नहीं। सामाजिक परिवर्तन पर टिप्पणी करते हुए भागवत ने कहा कि समाज में परिवर्तन तभी आएगा जब वह स्वयंसेवक के जीवन में आएगा। केवल ज्ञान ही पर्याप्त नहीं है। परिवर्तन के लिए अनुशासन, उदाहरण और अभ्यास की आवश्यकता होती है।

सुरक्षित प्रकाशन द्वारा प्रकाशित स्वयंसेवक रमेश प्रकाश की जीवनी तन समर्पित, मन समर्पित के लोकार्पण के अवसर पर, दो दृष्टिकोण एक साथ आए,

एक संघ नेतृत्व से और दूसरा पत्रकारिता जगत से। इंडिया टुडे समूह की उपाध्यक्ष कली पुरी ने भी इस कार्यक्रम में बोलेते हुए, आरएसएस के साथ जुड़ाव पर अपने विचार साझा किए। उन्होंने शताब्दी दृष्टि के माध्यम से इसकी सादगी, अनुशासन और दीर्घकालिक योजना पर ध्यान दिलाया। उन्होंने इंडिया टुडे की सकल घरेलू व्यवहार (जीडीपी) पहल का भी परिचय दिया, जो नागरिक दृष्टिकोण, समावेशिता, लैंगिक समानता और अखंडता को मापने के लिए डिज़ाइन किया गया एक पैमाना है। पुरी ने कहा कि भ्रष्टाचार को जीवनशैली के रूप में सामान्य नहीं माना जाना चाहिए और उन्होंने संघ के नेतृत्व ढांचे में महिलाओं का प्रतिनिधित्व बढ़ाने का आह्वान किया।

कॉन्स्टेबल सुसाइड मामले में पूर्व मंत्री-विधायक समर्थक की बहस

बोले- तुमने कौनसा ब्याप दिलवा दिया, हम एमएलए की जगह आए हैं, गुढ़ा ने कहा- यह कौनसा पद

बढ़ता राजस्थान

झुंझुनू। आरएससी कॉन्स्टेबल राजकुमार कांटीवाल की आत्महत्या के मामले को लेकर चल रहे धरने पर पूर्व मंत्री राजेंद्र गुढ़ा और भाजपा विधायक समर्थकों के बीच बहस हो गई। गुढ़ा ने विधायक राजेंद्र भांबू के धरने पर न आने को लेकर नाराजगी जताई थी। गुढ़ा ने भांबू समर्थकों ने कहा- काम बिगाड़ने वाले वो लोग हैं जो 2 घंटे धरने पर आते हैं और राजनीति कर चले जाते हैं। इस पर नाराज विधायक के समर्थकों ने कहा- तुमने कितने मामलों में न्याय दिलवा दिया। इस पर गुढ़ा भड़क गए और अपनी जगह से उठ कर खड़े हो गए। गुढ़ा भाजपा विधायक भांबू के समर्थकों की ओर बढ़ने लगे।

## जयपुर में 9.50-लाख की लूट का रचा गया था ड्रामा गुमराह करने के लिए निभाए किरदार, साइबर क्रिमिनल्स गैंग ने की थी वारदात

बढ़ता राजस्थान

जयपुर। जयपुर पुलिस ने 9.50 लाख रुपए लूट मामले में मंगलवार शाम खुलासा किया है। साइबर क्रिमिनल गैंग ने ड्रामा रचकर लूट की वारदात को अंजाम दिया था। पुलिस गुमराह करने के लिए पीड़ित सहित अन्य बदमाशों ने अपने-अपने किरदार निभाए। बजाज नगर थाना पुलिस ने मास्टर माइंड को अरेस्ट कर लूट के 2 लाख रुपए जब्त किए हैं। पुलिस गिरफ्तार आरोपी से पूछताछ करने के साथ ही फरार बदमाशों की तलाश कर रही है।

## जयपुर में एक परिवार के तीन बच्चे लापता के तीन बच्चे लापता तीनों भाई घर से स्कूल के लिए निकले थे; नोट में लिखा-हमें ढूँं नहीं, 5 साल बाद आएंगे

जयपुर। जयपुर में एक परिवार के तीन बच्चे लापता हो गए हैं। तीनों 14 अगस्त को स्कूल जाने के लिए निकले थे। जब बच्चे घर नहीं लौटे तो परिवर्जनों ने उनकी तलाश शुरू की। पता चला कि बच्चे स्कूल पहुंचे ही नहीं थे। परिवार ने सांगानेर सदर और अशोक नगर थाने में बच्चों के किडनेप होने की सूचना दी। इसके बाद पुलिस ने जांच शुरू कर दी है।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

● Hameedpura Road Khandwa, Newai, Tonk, Rajasthan - 304021

Office

● Badhata Rajasthan, Near Rajkiya Mahavidhyalaya, (NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

● 185/116, "Pratiksha", Sector-18, Pratap Nagar, Sanganer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com